
ಕಥಾಸಾರ 


ದೇವರಾಜನು ಓಲಗವಿತ್ತು ಬ್ರಹಸ್ಪತಿ ಆಚಾರ್ಯರೊಡನೆ ರಾಜಕೀಯ 
ವಿಚಾರ ಮಾತನಾಡಿ ಸಭೆಯು ಮುಕ್ತಾಯವಾಗುವುದು . 

ಈ ಹಿಂದೆ ದೇವತೆಗಳಿಂದ ನೊಂದಿರುವ ರಾಕ್ಷಸರು ಶುಕ್ರಾಚಾರ್ಯ 
ರನ್ನು ಕಂಡು ತಮಗೊದಗಿರುವ ಸ್ಥಿತಿಯನ್ನು ತಿಳಿಸಿ, ದೇವತೆಗಳನ್ನು ಜಯಿಸಿ 
ಅಮರಲೋಕವನ್ನು ಸ್ವಾಧೀನಪಡಿಸಿಕೊಂಡು ಆಳುವಂಥಾ ಒಬ್ಬ ಒಡೆಯ 
ನನ್ನು ಅನುಗ್ರಹಿಸಿರಿ ಎಂದು ಬೇಡಿಕೊಳ್ಳಲು ಶುಕ್ರಾಚಾರ್ಯರು “ ಖಂಡಗದ 
ಮೈದಲ ಪಟ್ಟಣವನ್ನಾಳುವ ಚಕ್ರಪಾಣಿಯಲ್ಲಿ ಸಿಂಧುವೆಂಬ ರಾಕ್ಷಸ ರಾಜನು 
ಹುಟ್ಟಿ , ತ್ರಿಭುವನವನ್ನಾಳಲಿಕ್ಕಿರುವನು. ಆತನನ್ನು ನಿರೀಕ್ಷಿಸುತ್ತಾ ನೀವು 
ಇರಬೇಕಾಗಿ ಸೂಚಿಸಿ ಅವರನ್ನು ಕಳುಹಿಸುವನು. 

ಚಕ್ರಪಾಣಿ ರಾಜನು ಓಲಗದಲ್ಲಿರುವಾಗ ನಾರದರ ಆಗಮನವಾಗು 
ವುದು . ಸಂತಾನಕಾಂಕ್ಷಿಯಾದ ರಾಜನು ಸೂರ್ಯ ಯಜ್ಞ ಮಾಡುವಂತೆ 
ನಾರದರು ಅಪ್ಪಣೆಯಿತ್ತು ತೆರಳುವರು . ಆ ಪ್ರಕಾರ ರಾಜನು ಸೂರ್ಯ 
ಯಜ್ಞವನ್ನು ಮಾಡಿಸಲು ಸಿಂಧುವೆಂಬ ನಾಮಕರಣದಿಂದೊಪ್ಪತಕ್ಕ ಸಮುದ್ರದ 
ಧ್ವನಿಯಂತೆ ಕಂಠವಿರುವ ಶಿಶುವು ಜನನವಾಗುವುದು . ಜನಪತಿಯು 
ನಾಮಕರಣಾದಿಗಳನ್ನು ನಡೆಸಿ ಸಂತೋಷದಲ್ಲಿ ಇರುತಿದ್ದನು. ಸಿಂಧುವು 
ಕುಮಾರನಾಗಿ ಅಪ್ರತಿಮ ಸಾಹಸಕಾರ್ಯಗಳನ್ನು ನಡೆಸುತ್ತಿರುವಾಗ, ಶುಕ್ರಾ 
ಚಾರ್ಯರ ಅಪೇಕ್ಷೆಯಂತೆ ಶಿವನನ್ನು ತಪಸ್ಸಿನಿಂದ ಒಲಿಸಿ ವರಗಳನ್ನು ಪಡೆದು, 
ಸ್ವರ್ಗಕ್ಕೆ ದಾಳಿಯಿಟ್ಟು ಸುರಪಾದಿಗಳನ್ನು ಸೋಲಿಸಿ , ಸೆರೆಹಿಡಿದು ಸ್ವರ್ಗ 
ವನ್ನಾಳುತ್ತಾನೆ. 
, ಆ ಮೇಲೆ ಪಾತಾಳವನ್ನು ಪ್ರವೇಶಿಸಿ , ನಾಗರಾಜನೊಡನೆ ಸಖ್ಯವನ್ನು 
ಬೆಳೆಸಿಕೊಂಡು, ಭೂಲೋಕಕ್ಕೆ ಬಂದು ತ್ರಿಭುವನ ರಾಜನಾಗಿ ಮೆರೆಯು 
ತಾನೆ. 

ಸೆರೆಮನೆಯಲ್ಲಿ ಬಂಧಿತನಾದ ದೇವೆಂದ್ರನು ದುಂಬಿಯ ರೂಪದಿಂದ 
ಯಾರಿಗೂ ಕಾಣದಂತೆ ಹೊರಟು ಕ್ಷೀರಸಾಗರದ ಬಳಿಗೆ ಹೋಗಿಶ್ರೀಮನ್ನಾ 
ರಾಯಣನೊಡನೆ ಒದಗಿದ ಆಪತ್ತಿನಿಂದ ಉದ್ದರಿಸಬೇಕೆಂದು ಬೇಡಿಕೊಳ್ಳು 
ತಾನೆ. 


ಶ್ರೀಹರಿಯು ಗರುಡಗಮನನಾಗಿ ಬಂದು ಸಿಂಧನೊಡನೆ ಹಲವು ದಿನ 
ಯುದ್ದ ಮಾಡಿ , ಅವನ ವೀರತ್ವಕ್ಕೆ ಮೆಚ್ಚಿ, ಅವನಿಗೆ ವರಕೊಡಲು , ಅವನ 
ಇಷ್ಟದಂತೆ ಪುರಪಾಲಕನಾಗಿ ಮೈದಲದಲ್ಲಿ ವಾಸಿಸುತ್ತಾನೆ. 

ಶ್ರೀ ಮಹಾವಿಷ್ಣುವು ಈ ರೀತಿಯಿಂದ ರಾಕ್ಷಸನಿಗೆ ಒಲಿದಿರುವ ವಿಷಯ 
| ನನ್ನ ರಿತ ಋಷಿಗಳು ಇನ್ನು ಮುಂದೆ ನಮ್ಮ ಸ್ಥಿತಿಯು ಶೋಚನೀಯವೆಂದೆಣಿಸಿ, 
ಕೈಲಾಸಗಿರಿಗೆ ತೆರಳಿ ಶ್ರೀ ಪರಶಿವನೊಡನೆ ಸಂಕಷ್ಟಗಳನ್ನು ಪರಿಹರಿಸೆಂದು 
ಅರಿಕೆ ಮಾಡಿಕೊಳ್ಳುವರು. ಅದಕ್ಕೆ ಇನ್ನು ಮುಂದೆ ಶ್ರೀಗಣೇಶನು 
ಉದ್ಭವಿಸಿ ತಾಮಸಿಗಳಾದ ದುಷ್ಟರನ್ನು ನಿಗ್ರಹಿಸಿ ನಿಮಗೆ ಸುಖವನ್ನುಂಟು 
ಮಾಡುತ್ತಾನೆ, ಆದಕಾರಣ ನೀವು ಆತನನ್ನು ಭಜಿಸಿ ಅಷ್ಟರ ವರೆಗೆ ಸುಖವಾಗಿ 
ಇರಿ ” ಎಂದು ಅಭಯವಿತ್ತು ಶ್ರೀಶಂಕರನು ಕಳುಹುತ್ತಾನೆ. 

ಹೀಗಿರುತ್ತಿರಲು ಗೌರೀಶಂಕರರು ಕುಳಿತಿರುವ ಸಭಾಮಂಟಪದ ಪರಮ 
ಜ್ಯೋತಿರ್ಮಯವಾದ ಒಂದು ಚಿತ್ರದಿಂದ ಶ್ರೀಗಣಾಧಿಪನು ಉದಯಿಸಿ 
ಇವರ ಸನಿಯಕ್ಕೆ ಬಂದು ಸೇರುತ್ತಾನೆ. ದಂಪತಿಗಳು ಕುಮಾರನನ್ನು ಆಧರಿಸಿ 
ಗಣಾಧಿಕಾರವನ್ನಿತ್ತು ಮಾನಿಸುತ್ತಾರೆ. 

ಒಂದು ದಿನ ಸಿಂಧನು ಓಲಗವಿತ್ತಿರುವಾಗ, ವೈರಿಯಾದ ಗಣಪತಿಯು 
ಆವತರಿಸಿರುವನೆಂಬದಾಗಿ ಮಂತ್ರಿಯು ತಿಳಿಸಲು, ಕೋಪದಿಂದ, ಹನ್ನೆರಡು 
ಮಂದಿ ಪ್ರಮುಖ ದಾನವರನ್ನು ವೈರಿದಮನಕ್ಕೆ ಕಳುಹಿಸುತ್ತಾನೆ. 

ಶ್ರೀಗಜಾನನು ವೀರ ರಾಕ್ಷಸರನ್ನು ಎದುರಿಸಿ ಲೀಲಾಮಾತ್ರದಿಂದಲೇ 
ಸಂಹರಿಸಿ, ಇನ್ನು ಮುಂದೆ ಇಂತಹ ನೀಚಕಾರ್ಯವನ್ನು ಮಾಡದಂತೆಯೂ 
ಅಲ್ಲದೆ ಸುರ - ವಿಬುಧರಿಗೆ ಪೀಡಿಸದಂತೆಯ ಹಿತೋಪದೇಶವನ್ನು ಸಿಂಧನಿಗೆ 
ಬೋಧಿಸಿ ಬಾರೆಂದು ನಂದಿಯನ್ನು ಕಳುಹಿಸುತ್ತಾನೆ. 

ನಾರದ ಋಷಿಗಳು ಸಿಂಧನಲ್ಲಿಗೆ ಆಗಮಿಸಿ, ವೈರಿಯಾದ ಗಣಪತಿಯನ್ನು 
ಬೇಗನೆ ಮುರಿಯದಿದ್ದರೆ ನಿನಗೆ ಸುಖವಿಲ್ಲವೆಂದು ಬೋಧಿಸಲು, ಉಬ್ಬಿದ 
ಸಿಂಧನು ಗಣೇಶ ವಿಜಯಕ್ಕಾಗಿ ಈಗಲೇ ತೆರಳುತ್ತೇನೆಂದು ಬೊಬ್ಬಿರಿಯು 
ವನು. 

ಶ್ರೀಗಣೇಶ ದೂತನಾದ ನಂದಿಯು ಆಸ್ಥಾನ ಪ್ರವೇಶಿಸಿ, ಒಡೆಯನಿಂದ 
ಆಜ್ಞ ಪ್ರವಾದ ಬುದ್ದಿ ವಾದವನ್ನು ಸಿಂಧನಿಗೆ ಪೇಳುವನು . ರಾಕ್ಷಸನು ಅದೆಲ್ಲ 
ವನ್ನು ನಿರಾಕರಿಸಿ ಯುದ್ದವೇ ಸಿದ್ದ ಎಂದಣಿಮಾಡಿ ಪೊರಡುವನು. 


ಶ್ರೀಗಣೇಶನೂ ಸಕಲ ಗಣಬಲ ಬೆಂಬಲದಿಂದ ಸಮರಕ್ಕಾಗಿ 
ಬರುತ್ತಿರಲು ಮಧ್ಯ ಪಥದಲ್ಲಿ ವಿಭಯ ಸೈನ್ಯಗಳೂ ಎದುರಾಗುವುವು. 
ಭಯಂಕರವಾದ ಯುದ್ದವಾಗಿ ರಾಕ್ಷಸ ಸೈನ್ಯವು ಸಂಪೂರ್ಣವಾಗಿ ನಿಪಾತ 
ವಾಗುವುದು. 

ಸುರಪಾದಿಗಳ ಬಿಡುಗಡೆಯಾಗುವುದು. ಶ್ರೀ ಮಹಾಗಣಪತಿಗೆ 
ಸರ್ವರೂ ಪೂಜಿಸಿ ಆನಂದಿಸುವರು . (ಬ್ರಹ್ಮಸುತೆಯನ್ನು ವಿವಾಹವಾಗಿ 
ಶ್ರೀಗಣಾಧಿಪನು ಸುಖವಾಗಿ ಮೂಲೋಕದವರಿಂದ ಸೇವೆಯನ್ನು ಕೈಕೊಂಡು 
ಕಿಂಕರರನ್ನು ಪಾಲಿಸುತ್ತಾ ರಜತಾದ್ರಿಯಲ್ಲಿ ಇರುತ್ತಾನೆ ಎಂಬಲ್ಲಿಗೆ) 


- ಮಂಗಲಂ | 


ಪಾತ್ರಪರಿಚಯ 


1 . ದೇವೇಂದ್ರ 
2. ಬ್ರಹಸ್ಪತಿ ಆಚಾರ್ಯ 

ರಾಕ್ಷಸರು 
ಶುಕ್ರಾಚಾರ್ಯ 
ಚಕ್ರಪಾಣಿ ರಾಜ 
ನಾರದ 
ಸೂರ್ಯ, 
ಸಿಂಧು ದಾನವ 
ಸುರಚಾರರು 

-ಮಯದಾನವ 
11 , 

ನಾಗದೂತರು 
13. ಮಹಾಶೇಷ. 


b 
ರ 
೮ 
# 
ಲು 


14 . ಈಶ್ವರ ದೇವರು . 
15 , ವಿಷ್ಣು ದೇವರು 
16, ಋಷಿಗಳು 
17, ಗಣಪತಿ ದೇವರು 
18. ಬಕಾಸುರ 
19 , ಮಯಾಸುರ 
20 . ವಟುಗಳು 
21 . గిరిజి 
22 , ಅಗ್ನಿಮುಖ 
23 . ನಂದಿ . 
24 . ವಿಶ್ವಕರ್ಮ 
25 ಬ್ರಹ್ಮದೇವರು 


9 . 
10. 


12. | 


|| ಶ್ರೀ 


|| 


|| ಶಾರದಾಂಬಯೇ ನಮಃ || 


01). 


ಕನ್ನಡ ಯಕ್ಷಗಾನ 
ಗಣಪತಿ ಪ್ರತಾಪ 


ರಾಗ ಸುರಟಿ ಏಕತಾಳ 
ಪಾಲಿಸು ಗಜವದನಾ | ಸದ್ದು ಣ | ಶೀಲ ವಿಮಲಸದನಾ || ಬಾಲೆ 
ಗಿರಿಜೆಯಳ | ಬಾಲಮನೋಹರ | ನೀಲಕಂಠಜ ವಿ | ಶಾಲ ದಯಾನಿಧಿ 
|| ೧ || ತ್ರಿಭುವನ ಜನವಂದ್ಯಾ ಸಜ್ಜನ | ಶುಭಮೂರುತಿ ಚಂದ್ರಾ | ನಭ 
ರಾಜನ ಗರ್ವಾಪಹಾರಣಾ | ಪ್ರಭುಗಣ ಭಾಸ್ಕರ ಶತಮಯ ಕಿರಣಾ || ೨ || 
ಧರ್ಮಪುರನಿಲಯಾ | ಪ್ರಸಿದ್ದ | ಸರ್ವಕಮನೀಯಾ1 ಸರ್ವಜನಾರ್ಚಿತ | 
ನಿರ್ಮಲ ಪದಯುಗ : ಗರ್ವರಹಿತ ರಕ್ಷಿಸು ನನವರತಾ || ೩ || ಚಿರಕಾಲವು 
ಚರಣಾ | ಮನದಲಿ ! ಸ್ಮರಿಸುವ ಚೈತನ್ಯಾ | ಪರಮ ದಯಾಕರ | ಕರುಣಿಸು 
ವರವನು | ಮರೆಹೊಕ್ಕನು ಪೊರೆ 1 ಗಿರಿಶ ಪರೇಶಾ || ೪ || 


ಭಾಮಿನಿ 
ಶಾರದೆಯ ಬಲಗೊಂಬೆ ಭಕ್ತಿಯೋಳಾ | ಶಿರಿಗೆ ವಂದಿಸುತಲ೦ಬಿಕೆ | 
ಚಾರುಚರಣವ ನುತಿಸಿ ನಮಿಸುತ ತ್ರಿಗುಣ ಮೂರ್ತಿಗಳಾ || ಸಾರಮಯ 
ವೇದಗಳ ಸ್ಮರಿಸುತ | ಪಾರಮ ಹಿಮರಿಗೊಂದಿಸುತ ಮುದ | ವೇರಿ ಪೇಳುವೆ 
ನೀಕೃತಿಯ ಶ್ರೀ ವೆಂಕಟನ ದಯದೀ || ೧ || ೫ || 


ದ್ವಿಪದಿ 


ಆದಿಕವಿ ವಾಲ್ಮೀಕಿ ಮುನಿವರಗೆ ಮಣಿದೂ || ಸಾಧು ಋಷಿ ಯೋಗಿಗಳ 
ಚರಣಗಳ ನೆನದೂ || ೧ || ಬೋಧಿಸುವ ಸಕಲ ತತ್ಯಾರ್ಥ ಗ್ರಂಥಗಳಾ | 
ಸಾದರದಿ ವಂದಿಸುತ ಪೇಳೆನತಿ ವಿಮಲಾ || ೨ || ಹರಗಿರಿಜೆಯರೊಳುದಿಸಿ 


. . 

ತರಳ ಗಜಮುಖನೂ 11 ದುರುಳ ರಾತ್ರಿ೦ಚರರ ಮಥಿಸಿಕೋವಿದನೂ || ೩ || 
ಸದಮಲಾತ್ಮಕ ಬ್ರಹ್ಮಸುತೆಯರನು ಮುದದೀ | ಚದುರನೊರಿಸುತಲಿರ್ದ 
ಹದನವದುಭುತದೀ || ೪ !! ಭೂತಳದಿ ಖ್ಯಾತಿಯನು ತಳೆದು ಪ್ರಥಮದಲೀ | 
ಪ್ರೀತಿಯಿಂ ಪೂಜೆಯನುಗೊಂಬ ವಹಿಲದಲೀ || ೫ || ಆ ಮಹಾಮಹಿಮ 
ಲಂಬೋದರನಚರಿತಾ ಸೀಮೆಯೊಳು ಮೆರೆಯಲತಿ ಮುದದಿಂದ ನಿರತಾ || ೬ || 


ರಾಗ ಸೌರಾಷ್ಟ್ರ ತ್ರಿವುಡೆ 
ಸೂತನಭಿವರ್ಣಿಸಿದ ಮಹ ವಿ | ಖ್ಯಾತ ಶೌನಕ ಮುಖ್ಯ ಮುನಿಗಳಿ | 
ಗೋತು ಗಜಮುಖ ಜನಿಸಿ ಮೆರೆದ | ಪ್ರತಾಪಗಳನೂ || ೧ || ಕಂಡಗದ 
ಧಾರುಣಿಯನಾಳುವ | ಚಂಡಭುಜ ಬಲಮಲ್ಲ ಸಿಂಧನ | ಬಂಢತನಗಳ ನಿಲಿಸಿ | 
ಸುಮನಸ | ತಂಡಗಳನೂ || ೨ || ಪೊರೆದು ಪರಮೇಷ್ಟಿ ಯೊಳು ಜನಿಸಿಹ | 
ಪರಮ ಕೋಮಲೆಯರನು ವರಿಸುತ | ಹರಸಹಿತ ತಜತಾದ್ರಿಯೊಳು ತಾ | 
ಮರೆದಹನಾ || ೩ || ಯಕ್ಷಗಾನದೊಳೊರೆವೆನಿದ ಶ್ರೀ ಪಕ್ಷಿವಾಹನ 
ಕರುಣದಿಂದಲಿ | ರಕ್ಷಿಸಲಿ ಕೇಳುವರ ಪೇಳ್ವರ | ರಾಕ್ರಸಾರೀ || ೫ || 


ರಾಗ ಕಾಂಭೋದಿ ಝಂಪೆ 
ಮುನಿಗಳಿರ ಲಾಲಿಸಿರಿ ! ಘನಮಹಿಮ ಸುರಪತಿಯು | ಚಿನುಮಯನ 
ದಿವ್ಯಮಯ | ಘನಪ್ರಸಾದದಲೀ || ವನಧಿಪತಿ ಧನಪತಿ ವಿಶಾಲಮತಿ ಪವನ | 
ಪಾ | ವನರಿಂದ ಮೆರೆದನೋಲಗದೀ || ೧ || ನಿಖಿಲಸುರವರರಿಂದಾ | 
ಅಖಿಳಾಂಕ ಮೆರೆದಿರಲು | ಶಿಖಿಯಂತೆ ತೇಜವನು | ಪ್ರಕಟಿಸುತಾ ಗುರುವೂ || 
ಸಕಲ ಕಲೆಗಳ ನೆಲೆಯೊ | ವಿಕಸಿತಾಂಬುಜ ಪ್ರಬೆಯೊ | ಶಕುತಮಯ 
ಚೈತನ್ಯನಿಧಿಯೊ || ೨ || ಎಂದೆನುವ ತೇಜದಲಿ । ಬಂದಿರಲು ಸುರಸಭೆಗೆ | 
ಚಂದದಲಿ ಸುರಪಾಲ | ವಂದಿಸುತಪದಕೇ || ಕುಂದಣಾಪೀಠದಲಿ | 
ವಂದ್ಯನನು ಕುಳ್ಳಿರಿಸಿ | ಮಂದಹಾಸದಿ ನುಡಿದ | ಬಂದ ಭವಣೆಗಳಾ || ೩ || 


ರಾಗ ಸುರಟಿ ಏಕತಾಳ 
ಲಾಲಿಸು ಗುರುವರನೇ ! ಸದ್ಗುಣ |ಶೀಲಕೃಪಾಕರನೆ || ಜಾಲವಲ್ಲಸುರ | 
ಜಾಲವ ಪಾಲಿಪ 1 ಶ್ರೀಲಲಾಮಪದ | ಮೂಲಭಕ್ತ ವರ || ೧ || ನೀಲಕಂಠ 
ನಿಗಮಾ | ಗಮಲೋಕಾ| ಪಾಲಿತ ಶಿರಿರಮಣಾ || ಮೂಲಕಾರಣದಿ | 

ಮೇಲೇರಿಹ ಖಳ | ಜಾಲ ಮಥಿಸಿಸುರ | ಪಾಲಗೆ ಹಿತವನು || ೨ || ಕರುಣಿಸಿ 
ನಿಶಿಚರರಾ 1 ಬಾಧೆಯ | ಪರಿಹರಿಸುತ ಸುರರಾ || ಭರಿತ ಸಂಪದದಿ | ನಿರತವು 
ಮೆರೆಯುವ 1 ಸಿರಿಯನು ಕರುಣಿಸಿ ! ಪೊರೆದಿಹರೆಲ್ಲಾ || ೩ || 


ಭಾಮಿನಿ 
ವೊರೆದ ವಚನವನರಿತು ನಿರ್ಜರ | ವರದ ಮಂಗಲ ಮೂರ್ತಿ 
ದಿನಕರ | ವರಮಹಾ ತೇಜದಲಿ ಮೆರೆಯುವ ಗುರುವು ಬಳಿಕೆಂದಾ || ಸರಿ 
ನುಡಿದೆ ಸುರಕುಲ ಲಲಾಮನೆ | ಭರಿತತೇಜರ ಕರುಣದಿಂದಲಿ | ಪರಿಭವಿಸಿ 
ದುರುಳರನು ಸಂಪದಪಡೆದೆವಿದು ದಿಟವೂ || ೧ || 


ರಾಗ ಸಾಂಗತ್ಯ ರೂಪಕತಾಳ 
ಗಾನ ನರ್ತನ ದಿವ್ಯ ಲೀಲಾವಿಲಾಸದ | ಸಾನುರಾಗದ ಸುರಸಭೆಯಾ || 
ತಾನಾಗಿ ಪೂರಯಿಸುತಲೆದ್ದು ನಿರ್ಜರ | ಮಾನನಿಧಿಯು ಒಳಸರಿದಾ || ೨ || 
ಸುರರಿಂದಾ ಪರಿಭವವಾಂತ ದಾನವರಲಿ | ಸರಿದು ಶೈಮಿನಿಗುಳಿದವರೂ || 
ಪರಿಪರಿ ವಿಧದಿಂದಾಶೋಕಿಸಿ ಶುಕ್ರನೊ | ಛರಿಕೆ ಗೈವರೆ ತೆರಳಿದರೂ || ೨ || 


ವಾರ್ಧಿಕ್ಯ 
ಪರಿಪರಿಯ ಶಾಸ್ತ್ರಗಳ ಸಾರದಿಂ ಪೂರದಿಂ | ಪರಮ ಶೌರ್ಯದ 
ರಹಸ್ಯದ ಮಂತ್ರ ತಂತ್ರದಿಂ | ಪರಿಪೂರ್ಣ ಕೌಶಲ ವಿಚಕ್ಷಣಾಚಾರ್ಯ ಕುಲ 
ಮೌಳಿ ತಪಸಿದ್ದಿ ಯಿಂದಾ || ಪರಮ ಮಂಗಲನಾಗಿ ಘನದಿಂದಾ ಗುಣದಿಂದಾ | 
ಚರಣಕಿಂಕರನುಂ ದಯದಿಂದ ನಯದಿಂದ | ಪೊರೆವ ಯತ್ನವಗೈವುತಿರಲಿ 
ದುರುಳರತಿ ನೊಂದಿರುವ ಬಗೆಯರುಹಲೂ || ೧ || 


ಮಧ್ಯಮಾವತಿ ತ್ರಿವುಡೆ ತಾಳ 
ಪರಮ ತೇಜೋರಾಶಿ ನಿಶಿಚರ | ಗುರುವರನು ಮೆರೆದಿರಲು 
ಶೋಭೆಯೊ | ಛರಿಕೆ ಗೈವೆನೆನುತ್ತ ಚರಣದೊ | ೮ರಗೆ ಕಂಡನು ಶುಕ್ರನೂ | 
ದಯನೊಳವರಾ || ೧ || ಕುಶಲಿಗಳೆ ನೀವೇನು ಬಂದಿಹಿ 1 ರೊಸಗೆ ಬೇರೆ 
ನಿಹುದು ನಿಶಿಂತರ | ವಿಸರ ನಿಮ್ಮಯ ಮೊಗದ ಕಾಂತಿಯು | ಕೊಸರಿ 
ಕುಂದಿಹುದೇತಕೆ || ಪೇಳಿರೆನಲೂ || ೨ || ಲಾಲಿಸಲೆ ಕುಲಪಾಲ ಗುರುವರ | 

ಪೇಳಲೇನಸದಳದ ಧುರದಲಿ | ಕಾಲನಿಳಯವ ಸೇರಿದರುಕುಲ | ಜಾಲ 
ಕೋವಿದ ಮಲ್ಲರೂ | ತ್ರಿದಶರಿಂದಾ || ೩ || ಬಿಡೆಯರಿಲ್ಲದೆ ಅಡವಿಯಾ 
ಯಿತು | ಸುಡುವುದೆನ್ನೊಡಲಧಿಕ ವ್ಯಸನದಿ | ಕಡುಗಲಿಯೆ ಸುರಕುಲವ 
ಬಡಿಯಲು | ಧೃಡವಕೊಡಿಸೂ | ಕಡುಹಿನಿಂದಾ || ೪ || 


ಭಾಮಿನಿ 
ನೊಂದೆನಿಂದಿಲಿ ಸುರರ ಬಾಧೆಯೊ | ಛಂದವಚನವ ಕೇಳಿ ಭಾರ್ಗವ | 
ಕಂದರನು ಪಿಡಿದೆತ್ತಿ ದುಃಖಿಸಲೇನುಫಲವೆಂದಾ || ಚಂದವೇ ಕುಲಪಾವನರೆ 
ಕೆ | ಲೊಂದು ಯೋಜನೆ ವಿಧಿವಿಲಾಸದ | ಬಂಧವನು ಪೇಳುವೆನು ಲಾಲಿಸಿ 
ರೆಂದ ಗುರುವರನೂ || ೧ | | 


ರಾಗ ಅಷ್ಟ ತಾಳ 
ದಿತಿಸುತರೆಲ್ಲರು ಕೇಳಿರಿಂದಿನಲೀ | ಕೃತಿಯೊಳುತ್ತಮ ಕಂಡಗದ ಧಾರು 
ಣಿಯಲೀ ಮತಿಯುತನಾಚಕ್ರಪಾಣಿಕೋವಿದನೂ | ಪತಿಯಾಗಿ ಪಾಲಿಪ ಪುರ 
ಮೈದಲವನೂ || ೧ || ಸತತ ವಿಭವದೊಳಗಿರುತಿರ್ಪನವನೂ | ಕೃತುಗೈದು 
ವಲಿಸುವ ನಾ ದಿನಪನನೂ || ಅತಿಧೀರನಾಗಿಹ ಸುತನೋರ್ವ ನವಗೇ | ಹಿತದಿ 
ಪೊರೆವ ನಿಮ್ಮ ಜನಿಸಿದಮೇಗೇ || ೨ | ಸಿಂಧು ಗಂಭೀರ ನೆಂದೆನುವ 
ದಾನವನೂ | ಸಿಂಧುವೆಂದೆನಿಪ ನಾಮದೊಳುದ್ಭವಿಪನೂ ! ಕುಂದುಗಳೆಲ್ಲವ 
ಹರಿಸಿ ಪಾಲಿಪನೂ 1 ಅಂದಿನ ವರೆಗೆ ಕಾದೀರ್ಪುದವನನೂ || ೩ || 


ಭಾಮಿನಿ 
ಎಂದಮಾತನು ಕೇಳಿ ದಾನವ | ವೃಂದ ತೋಷದಿ ಗುರುವಿಗೆರಗುತ | 
ಚಂದವ್ಯಾಮೋಡೆಯ ಬರವನು ಕಾಯುತಿಹೆವೆನುತಾ || ಮಂದಹಾಸದಿ 
ತೆರಳೆಶುಕ್ರನು 1 ಮಂದಿರದಿ ಕೈಲಾಸವರನನು 1 ಕುಂದದನುಗ್ರಹಿಸೆನುತ 
ಪೂಜಿಸುತಿರ್ದ ಭಕ್ತಿಯಲೀ … ೧ || 


ರಾಗ ಕಾಂಭೋದಿ ರುಂಪೆತಾಳ 
ಋವರರು ಲಾಲಿಸಿರಿ | ವಸುಧೆಯೊಳು ಘನವಾದ ಪೆಸರಾಂತು 
ಮೆರೆಯುವುದು | ವಸುಧೆ ಕಂಡುಗದಾ || ಬಿಸಜಾಕ್ಸನತಿಮನೋಹರ 

ಚಕ್ರಪಾಣಿಯದ ನಸಮ ಸಾಹಸದಿ ಪಾಲಿಪನೂ || ೧ || ವಿಧುಮಂಡಲವ 
ಪೋಲ್ಯ | ಚದುರೆ ಸತಿಯಳ ಜತೆಯೋ | Vಧಿಕ ವಿಭವದಿ ಧರಣಿಪಾಲಾ | | 
ಸದಭಿಮಾನದ ಸಚಿವ ಸೇನಾಧಿಪಾಲರೊಡ | ನಿಧಿರಾಜನಂತೆ ಎಸದಿರ್ದಾ 
|| ೨ || ತೇಜನೊಂದಿನ ಸಕಲ | ಭೂಜಬಲರೊಡಗೂಡಿ | ರಾಜಿಸಿದ ಸಿಂಹ 
ವಿಷ್ಕರದೀ || ಮೂಜಗದಿ ಮೆರೆಯುತಿಹ ಸೋಜಿಗವ ನೀಕಿಸುತ | ರಾಜೀವ 
ಭವಜ ನಡೆತ೦ದಾ || ೩ || 


ಭಾಮಿನಿ 
ಕರದಿ ವೀಣೆಯ ಧರಿಸಿ ರೌತಾಂ| ಬರವಿಲಾಸವಿನೋದ ಗಗನಾ | ಚರ 
ಸಹಸ್ರರ ಕಿರಣ ತೇಜೋಜ್ವಲಿತ ನಾರದನೂ || ನಿರತ ರಸನೆಯಾಳಾದಿ 
ಮೂರ್ತಿಯ | ಪರಮ ಮಂಗಲ ದಿವ್ಯ ನಾಮೋ | ಚರಣೆಯನು ಗೈವುತ್ತ 
ಬರುತಿಹ ಬರವ ಪರಿಕಿಸುತಾ || ೧ || 


ರಾಗ ಸಾಂಗತ್ಯ ರೂಪಕತಾಳ 
ಭುವನಪಾವನ ಮೌನಿನಿವಹ ವಂದಿತದಿವ್ಯ | ಭವನ ಜೇಷ್ಠ ನು ನಡೆ 
ತರುವಾ || ನವತರಶೋಭೆಯ ನರಿತಾಗ ಕರತಂದು | ತವಪಾದಕೆರಗುತಲಾಗಾ 
|| ೧ || ಮಂಗಲಮೂರ್ತಿಗೆ ವಿಂಗಡವಾಸನ | ಕಂಗೊಳಿಸುವ ರತ್ನ 
ಪ್ರಭೆಯಾ | ತುಂಗಮಹಿಮನಿತ್ತು ಪೂಜಿಸಿ ವಿಧವಿಧ | ಮಂಗಳಾರತಿ ಎತ್ತಿ 
ನುಡಿದಾ || ೨ || ಚರಣಾದರ್ಶನದಿಂದಾ ಧನ್ಯರಾದೆವು ಮೌನಿ | ವರನೆ 
ಪಾವನವಾಯು ಜನುಮಾ ! ಸುರಮುನಿಯಪರೂಪವಾಗಿ ಬಂದಿಹ ಪರಿ | 
ಯರುಹಿ ಉದ್ಧರಿಸಬೇಕೆಂದಾ || ೩ || 


ರಾಗ ಕೇತಾರಗೌಳ ಝಂಪೆ 
ಮೆಚ್ಚಿದೆನು ನಿನ್ನ ಗುಣಕೇ : ನೃಪತಿಲಕ | ಹೆಚ್ಚಿರುವ ಭಕುತಿನಯಕೇ || 
ಸಚ್ಚರಿತ ಭುವನಜನಕೇ | ದಿನಪ ಸಮ | ನುಚ್ಚರಿಸಲೇನು ನಿಜಕೇ || ೧ || 
ದಿನಮಣಿಯ ಪ್ರಭೆಯ ಜರೆವಾ | ಆನನವು 1 ಘನಚಿಂತೆಯಿಂದ ಮನವಾ || 
ತನು ಸಹಿತ ಕುಗ್ಗಿಸಿರುವಾ | ಕಾರಣವ ' ವನಧೀಶ ಸೆಳೆಂದವಾ || ೨ || 
ಮತಿನಹಿತ ಋಷಿಪುಂಗನಾ | ಪೇಳಲೇ | ನತಿಶಯದ ವ್ಯಥೆಯಂದನಾ || 
ಸತತ ಬಾಳುವೆ ಯುವ್ಯರ್ಥಾ | ಸುತರಿಲ್ಲ | ಗತಿಹೀನನಾ ನಿರರ್ಥಾ || ೩ || 

ಸಿರಿಸಹಿತ ಭೋಗವಿರಲೂ | ಯೋಗ್ಯತೆಗೆ ಸರಿ ಇಲ್ಲ ತ್ರಿಭುವನದೊಳ್ || 
ಕೊರತೆಯನು ಹರಿಪುದೆನುತಾ | ಚರಣದಲಿ | ಹೊರಳಿದನು ಧರಣಿನಾಥಾ 


ಭಾಮಿನಿ 
ರಾಜಮೌಳಿವಿರಾಜ ಮಾನಸು | ತೇಜ ಧರಣೀಧರ ಪ್ರಕಾಶನ | 
ನೋಜ ಸುಂದರ ಸಕಲವಿಧ ಸಾಕಾರ ತೇಜಮಯಾ || ರಾಜ ನಿನ್ನಲಿ 
ಜನಿಸುವನು ಸುರ | ರಾಜರನು ಧಿಕ್ಕರಿಪ ವೀರನು | ಮಾಜವೆನ್ನಯ ನುಡಿಯು | 
ತ್ಯಜಿಸ್ಯ ವ್ಯಸನಗಳನೆಂದಾ || ೧ || ಒಲಿಸು ದಿನಪನ ಯಜ್ಞಗೈಯುತ | ಛಲದ 
ದೃಢಚಿತ್ತದಲಿ ಬಳಿಕಾ | ಕುಲವನುದ್ದ ರಿಪಂತೆ ವರವನು ಕರುಣಿಸುವನವನೂ || 
ಬಳಿಕ ಸುಖಿಯಾಗೆಂದು ಹರಸುತ | ಸಲಿಲಜೋದ್ಭವ ಸುತನು ತೆರಳಲು | 
ಕುಲಪುರೋಹಿತರೊಡನೆ ಬೆಸಸುತ ಗೈದನೆಲ್ಲವನೂ | ೨ || 


ವಾರ್ಧಿಕ್ಯ 
ಧಾರುಣೀಪತಿ ಕೃತುವನೈದು ದಿನಕರನನುಂ | ಭೂರಿಭಕ್ತಿಯಲಿ 
ನುತಿಸುತ್ತಿರಲು ಮೈದೋರಿ| ಕಾರಣಿ ಕನಹಸುತನ ಪಡೆವಂತೆ ವರವಿತ್ತು ಸಾರೆ 
ಬಳಿ ಕಿತ್ತಜನಸಾ || ಭೂರಿಹರುಷವನಾಂತು ನಾರಿಯಳ ಬಳಿಗೈದಿ | ಸಾರತರ 
ವರದಿಂದ ಪಡೆವೆಸಂಪದವೆನುತ | ಚಾರುಮಂಗಲೆಯೊಡನೆ ಸೇರಿ ಸುಖ 
ಗೋಷ್ಟಿ ಯಿಂ | ಧೀರತಾ ನಿರುತಿರ್ದನೂ || ೧ || 


ರಾಗ ಸಾಂಗತ್ಯ ರೂಪಕತಾಳ 
ಬಳಿಕ ನಾನೇನೆಂಬ ಲಲನೆ ಮಾಲಿನಿಗರ್ಭ 1 ಹೊಳೆದುದು ಜ್ಯೋತಿ 
ಯಂದದಲೀ || ವಿಲಸಿತವದನ ಸುಂದರ ಕಾಂತಿಯಿಂದಲಿ | ಜ್ವಲಿಸುತ್ತ ಥಳ 
ಥಳಿಸಿದಳೂ || ೧ || ದಿನಮಣಿ ವಾಣಿಯು ದಿಟವಾಗಿ ತೋರ್ಪುದಿಂ | ದಿನ 
ಸತಿಯಳ ತೇಜದಿಂದಾ || ಜನಪನು ತಿಳಿದು ಜೋಯಿಸರ ಕರಸುತಾರ | 
ವನಿತೆಗೆ ಸೀಮಂತಗೈದಾ || ೨ || ಕಳೆಯಲು ಕಾಲವು ಲಲನೆಗೆ ಗರ್ಭವು | 
ನೆಲೆನಿಂತು ಮಾಸ ತುಂಬಿದುವೂ || ಸುಲಲಿತಾಂಗಿಯು ಶುಭದಿನವಾರ 
ನಕ್ಷತ್ರ | ಘಳಿಗೆಯೊಳ್ ಹಡೆದಳು ಶಿಶುವಾ || ೩ || 


- 

... 


భామిని 
ಜನಿಸಲಾಕೃಣ ಶಿಶುವು ಭುವನದಿ | ಘನತರದ ಉತ್ಪಾತವಾಗಲು | 
ವನಧಿಯಂದದಿ ಭೋರ್ಗರೆದು ಶಿಶುರೋದನವಗೈಯ್ಯ | ಅನಿಮಿಷರಿಗದ್ದು ತವು 
ತೋರಿತು | ವನಜಪೀಠನು ಆಲಿಸಿದನನು | ಭವಿಸಿ ಕಂಪಿಸಿ ತಳಮಳಿಸಿ 
ಬೆರಗಾಯ್ತು ವೈಭುವನಾ ॥ ೧ ॥ ಶೂರತನದುಬ್ಬಾಳು ನಿಶಿಚರ | ಕಾರಣಿಕ 
ಶಿಶುವಿಂಗೆ ಕರದಲಿ ಭೂರಿಶೋಭೆಯ ಶಂಖ ಒಪ್ಪಿರೆ ಬಲದ ಕರದೊಳಗೇ || 
ಮಾರಹರ ಧರಿಸಿರುವ ತೆರದಾ | ಕಾರ ಭೀಕರ ವರಿಶೂಲವು | ಭಾರಿ 
ಶೋಭೆಯೊಳೆಸೆದು ಹರ್ಷನ ಪಡಿಸಿ ಸಕಲರಿಗೇ || ೨ || 


ರಾಗ ಸೌರಾಷ್ಟ್ರ ತ್ರಿವುಡೆ ತಾಳ | 


ಧರಣಿಪತಿ ಜನಿಸಿರುವ ಶಿಶುವನು | ಪರಿಕಿಸುತ ಹರ್ಷದಲಿ ಭೂಸುರ | 
ವರರ ಬರಿಸುತ ನಾಮಕರಣವ | ವಿರಚಿಸಿದನೂ !! ತೋಷದಿಂದಾ || ೧ || 
ಸಿಂಧು ಗಂಭೀರದಲಿ ಮೊರೆಯುವ | ಸುಂದರಾಂಗನ ರತ್ನಮಯವರ | 
ಕುಂದಣದ ತೊಟ್ಟಿಲೊಳಿರಿಸುತ | ಸಿಂಧುವೆನುತಲಿ ಕರದನೂ || ಪ್ರೇಮ 
ದಿಂದಾ || ೨ || 


ರಾಗ ಅಷ್ಟ ತಾಳ 
ಜೋ ಜೋ ಭಾಸ್ಕರ ವರದತ್ತ ಪುತಾ | ಜೋ ಜೋ ಮೇಘಗಂಭೀರ 
" ಚರಿತ್ರಾ || ಜೋ ಜೋ ಕಂದರ್ಪರೂಪ ವಿಚಿತ್ರಾ || ಜೋ ಜೋ ಕಮಲ 
ದಳಾಯತನೇತ್ರಾ || ೧ || ಆದಿತ್ಯ ತೇಜವಿರಾಜ ಚನ್ನಿಗನೇ ಕಾದಿ ಸುರರ 
ಗೆದ್ದು ಮೆರೆಯೊನೀಘನನೇ || ಸಾಧಿಸುತಲಿ ಮೂರು ಲೋಕವ ಹಿತದೀ | 
ಮೋದದಿ ಬಾಳಯ್ಯ ಸತತವೈಭವದೀ || ೨ || ಸಿಂಧು ಗಂಭೀರ ಸುಂದರ 
ದಿವ್ಯಕಾರಾ । ಸಿಂಧುನಾಮದಿ ಮೆರೆಯಯ್ಯ ಸಾಕಾರಾ || ಕಂದರ್ಪಾರಿಯು 
ಸಲಹಲಿ ನಿತ್ಯ ನಿನ್ನಾ || ಚಂದಿರವದನ ಕೋಮಲ ಸುಪ್ರಸನ್ನಾ || ೩ | | 


ವಾರ್ಧಿಕ 
ಮುನಿಗಳಿರ ಲಾಲಿಸೀಪರಿಯಿಂದ ಧರಣಿಪಂ 1 ಘನತೋಷದಿಂದ ಬಾಲನ 
ಸಕಲ ಕೇಳಿಯಿಂ | ದಿನಹರಣಗೈಯುತಿರೆ ಜನಮನವ ಸೆಳೆಯುತಿಹ ತೇಜದಿಂ 


- 

ಬೆಳೆದವನೂ || ವನಜಸಖನನು ಪಿಡಿಯೆ ಅಂಬರಕೆ ಹಾರಿದಂ | ಘನ 
ಪ್ರತಾಪದಿ ಇಂದ್ರ ವಾಹನವನೇರಿದಂ । ಕ್ಷಣಮಾತ್ರದಲಿ ದಿಕ್ಕು ದಿಕ್ಕುಗಳ 
ಚರಿಸಿದಂ ಘನಮದೋನ್ಮತ್ತತನದೀ | ೧ || 


ಭಾಮಿನಿ 
ವಕ್ರತನದಲಿ ವರ್ತಿಸುವ ವರ | ಚಕ್ರಪಾಣಿಯ ಕುವರನಂಗವ 
ಶುಕ್ರನೀಕ್ಷಿಸಿ ನಿಶಿಚರರ ಭಾಗೋದಯವ ನೆನದೂ || ಶಕ್ರ ಮುಖ್ಯಾಮರರ 
ಭಂಗಿಸಿ | ಚಕ್ರವರ್ತಿತ್ವದಿ ಮೆರೆಯೆಭೂ 1 ವಿಕ್ರಮಾರ್ಕನ ಕಂಡು ಬೋದಿಸೆ 
ನೆನುತ ನಡೆತಂದಾ || ೧ || 


ರಾಗ ಸೌರಾಷ್ಟ್ರ ತ್ರಿವುಡೆ ತಾಳ 
ಪರಿಕಿಸುತಲಾಬಾಲಕನ ಮುನಿ | ವರ ಮಹಿಮ ಭಾರ್ಗವನು ತನ್ನಯ ! 
ಸರಿಸದಲಿ ಕುಳ್ಳಿರಿಸಿ ಪೇಳ ನು | ಕರುಣದಿಂದಾ || ೧ || ಧಿರುರೆ ಮೆಚ್ಚಿದೆ. 
ನಿನ್ನ ಶೌರಕ್ಕೆ 1 ಸರಿಯಗಾಣೆನು ಬಾಲರೊಳುಸಾ | ಗರ ತಟದಿ ಮಹಮೇರು 
ವರೆಗಿದು ಖರೆಯು ಕೇಳೂ || ೨ || ಒಲಿಸು ತಪದಲಿ ಪರಶಿವನ ಪದ | 
ದೊಲವ ಪಡೆದಖಿಳಾಂಡದೊಡೆತನ | ಘಳಿಸಿ ಪೊರೆ ವೈಭುವನವನು || 
ಕುಲವನಧಿ ಸಹಿತಾ || ೩ || 

ವಸುಧೆಯೊಳು ಘನತರ ಪ್ರತಾಪದಿ | ಕುಸುಮಶರ ಹರ ವರದ ಬಲದಿಂt 
ದಸನ ಸಾಹಸನಾಗಿ ಮೆರೆಯೆಂ | ದುಸುರಿ ಕಳುಹೇ || ೪ || 


ಭಾಮಿನಿ 
ಶಂಕರನ ಒಲಿಸುವರೆ ಪೇಳ ಖ | ಳಾಂಕ ಶುಕ್ರನ ಮತದಿ ಬಾಲಕ 
ಬಿಂಕದಲಿ ಪೊರಟಾಗ ಸೇರಿದ ಘೋರಕಾನನವ || || ಶಂಕೆ ಇಲ್ಲದೆ ಮನದಿ 
ತಾಛಲ | ದಂಕನಾಗುತ ದೃಢದ ತಪದಲಿ | ಶಂಕರೀವರ ಸಲಹು ಎನುತಲಿ 
ನುತಿಸಿ ನಿಂದೀರ್ದಾ || ೧ || 


ಸಾಂಗತ್ಯ ರೂಪತಾಳ 
ಕಾಲಾ ಕಂಧರ ಲೋಕಪಾಲಾ ರಕ್ಷಿಸು ಗೌರಿ | ಲೋಲಾ ತ್ರಿನೇತ್ರ 
ತ್ರಿಶೂಲಿ 11 ನೀಲಕಂಠನೆ ಭವದೂರ ಸಜ್ಜನಪಾಲ | ವ್ಯಾಳ ಭೂಷಣ ಚಂದ್ರ 


- - 

ಮೌಳಿ || ೧ || ಇಕ್ಷು ಚಾಪನ ವೈರಿ ಪಕ್ರಿ ವಾಹನ ಸುರ | ಪಕ್ಷ ರಹಿತನೇ 
ಉದಾರಿ | ದಕ್ಷ ಮಖಾ ಧ್ವಂಸಿ ಶಿಕ್ಷಿತ ಕುಜನ ಪ್ರತ್ಯಕ್ಷ ಸ್ಮಶಾನ ವಿಹಾರಿ 
|| ೨ || 


ವಾರ್ಧಿಕ್ಯ 
ಪರಿ ಪರಿಯ ವಿನಯ ಪರನಾಗಿ ನುತಿಸುವ ತರಳ | ನಿರವರಿತು ಭಾವೆ 
ಯನ್ನೊಡಗೊಂಡು ರಜತೇಶ | ತ್ವರಿತದಿಂ ಪತಿತ ರಕ್ಷಣೆಗೆಂದು ಮೈದೋರೆ 
ಕುವರನೀಕ್ಷಿಸಿ ಹರ್ಷದೀ || ನಿರುಪಮನೆ ನಿತ್ಯಾ ನಿರಂಜನನೆ ಭಕ್ತರಾ | ಭರಣ 
ಕೈಲಾಸಪತಿ ಹರಿಯಂ ಬಕದಯಾ | ಪರದೀನ ಬಂಧು ಕರುಣೆಯ ದೋರಿ 
ಬಂದೆಯಾ ಜಯತು ಜಯತೆ೦ದೆರಗಿದಾ || ೧ || 


ರಾಗ ಮಧು ಮಾವತಿ ತ್ರಿವುಡೆ ತಾಳ 
ಪರಶಿವನು ಪರಸುತಲಿ ದೈತ್ಯನ | ಪರಮ ವಿಕ್ರಮ ದಣಿದೆ ತಪದಲಿ | 
ವರವ ಕೇಳಿ೦ದಿನಲಿ ಮೆಚ್ಚಿದೆ | ತರಳ ನಿನಗೇ || ೧ || ಸುರನ ರೋರುಗರಿಂದ 
ಬೆಳಗುವ } ಧರಣಿಮರರನಾಳುವಂತಹ ವರವ ಕರುಣಿಸಿ ಹರಸು ಎಂದನು | 
ತರಳ ನಮಿಸೀ || ೨ || ಧೀರತೆಗೆ ಮೆಚ್ಚಿದೆನು ಕೋರಿದ | ಭೂರಿವರವಿತ್ತಿಹೆನು 
ಮುಂದಕೆ | ಶೂರ ಗಜಮುಖನೊಡನೆ ಕಾಳಗ | ದೋರಿ ಬರಲೂ || ೩ || 
ದಂಡಿಪನು ಹೊರತೀಗ ತ್ರಿಭುವನ | ಮಂಡಲದ ರಾಜಾಧಿರಾಜರ | ಮಂಡಲೇ 
ಶೂರನಾಗಿ ಬಾಳು | ಧಂಡತನದೀ || ೪ || 


ಭಾಮಿನಿ 
ವರವಿತ್ತು ಹರಗಮಿಸೆ ಹರುಷ ಮಾನಸನಾಗಿ ತೆರಳಿದಂ ನಿಜನಗರಿಗಾ 
ಸಿಂಧುದಾನವಂ ಸುರನರೋರುಗರಿಂದ ಕಾಣಿಕೆಯ ಕೈಗೊಂಬ ಪರಿಯನರು 
ಹಿದ ಜನಕರೇ || ಸರಿಯಿಲ್ಲ ತನಯನಿಗಿ ತ್ರಿಭುವನದೊಳೆಂದು ನಿಜ | ಪುರದ 
ಪಟ್ಟಾಭಿಷೇಕವಗೈದು ವಿಭವದಿಂ | ಧರಣಿಪತಿ ಸತಿ ಸಹಿತ ಕಾನನಾಂತರ 
ಕೈದಿ ವಾನಪ್ರಸ್ತ ದೊಳಿರ್ದನೂ || ೧ || 

ರಾಗ ಭೈರವಿ ಝಂಪೆ 
ಖಂಡಲದ ವೈಭವವು 1 ಚಂಡ ವಿಕ್ರಮಿಗಾಗೆ 1 ಗಂಡುಗಲಿತನದ ಪ್ರ | 


- 

ಚಂಡ ದಾನವರೂ || ಹಿಂಡು ಹಿಂಡಾಗಿ ಭೂ | ಪುಂಡಲೋತ್ತಮ ನೆಡೆಗಿ 
ಕೊಂಡಾಡುತೈತಂದ | ರಂಡಲವು ತ೦ದೂ || ೧ || ನೂತನದ ಭಟರಮಿತ | 
ಖ್ಯಾತ ಕುಲಪುಂಗವರ | ನಾಥನಾಗುವ ಯೋಗ| ಪ್ರೀತಿಯಿಂ ಬರಲೂ || 
ಭೂತಪತಿಗೊಂದಿಸುತ | ನೂತನ ವಿಲಾಸದಲಿ | ಖ್ಯಾತನೋಲಗವಿತ್ತಾ | 
ಮಾತ್ಯನೊಡನೆಂದಾ || ೨ || 


ರಾಗ ಸೌರಾಷ್ಟ್ರ ತ್ರಿವುಡೆತಾಳ 
ಲಾಲಿಸೆಲೆ ಸಚಿವೇಶ ಹಿಂದಕೆ | ಬಾಳುವೆಗೆ ನಮಗಹಿತವೆಸಗುತ | 
ಕಾಲನಿಳಯಕೆ ಕಳುಹಿದರು ಸುರ | ಪಾಲ ಭಟರೂ || ೧ || ಅಳಿದುಳಿದ 
ದಾನವರು ಭುವನಾ | ವಳಿಗಳನು ಚರಿಸುತಲಿ ನಮ್ಮಯ | ನಿಳಯಕ್ಕೆ ತಂದಿ 
ಹರು ಪೇಳುವೆ | ಕಲಿತನವನೂ || ೨ || ತಡೆಯದೀಕೃಣ ನಡೆದು ಸುರಪನ | 
ಬಡಿದು ಸುರಸಂಕುಲದ ಭಾಗ್ಯವ | ಪಡೆದ ಮೆರೆಯುವೆ ಮನದ ನಿಶ್ಚಯ | 
ನುಡಿಯೊ ಬೇಗಾ || ೩ || 


ಭಾಮಿನಿ 


ರಾಯನಾಡಿದ ನುಡಿಗೆ ಸಚಿವನು | ಪ್ರೀಯದಿಂ ಸಮ್ಮತಿಯ ಸೂಚಿಸೆ | | 
ಆಯತದ ಕಟ್ಟಾಳುಗಳ ಕಲಿತನವ ನುರೆಕಂಡೂ || ಸಾಯಕಂಗಳ ತರಿಸಿ 
ದಾನವ | ರಾಯನವರನು ಮನ್ನಿಸಿದ ದಿವ | ರಾಯನಲಿ ದಂಡೆತ್ತಿ ಪೊರಡುವ 
ವಿಭವ ಪಸರಿಸಿತೂ || ೧ || 


ರಾಗ ಭೈರವಿ ಏಕತಾಳ 
ಕರಿರಥ ತುರಗಾದಿಗಳಾ | ಖಳ | ನೆರವಿಯ ಕಾಲಾಳುಗಳಾ | ತ್ವರಿತದಿ 
ಕೂಡಿಸುತಾಗಾ 1 ಧುರ | ಕಿರದೆ ನಡೆದರತಿ ಬೇಗಾ || ೧ || ತರತರ ಶಸ್ತ್ರಾಸ್ತ್ರ 
ಗಳಾ | ನಿಶಿ ! ಚರವೀರರು ಕೈಗೊಳಲಾ | ಧರೆ ಕಂಪಿಸೆ ಸುರಪುರಕೇ | ತಾಂ | 
ತ್ವರಿತದಿ ಬಂದರು ಠೀಕೆ || ೨ || 


ಭಾಮಿನಿ 
ಸುರ ಪುರವ ಸೇರುತಲಿ ದ್ವಾರದಿ | ಸರಿಯದಿಹ ಚಾರಕರ ವೀಕ್ಷಿಸಿ | 
ಕರೆಯಿರೋ ಸುರಪಾಲಕನ ಧುರಕಿಂದು ಬೇಗದಲೀ || ತೆರಳಿ ವೇಗದೊಳೆಂದು 


- 

ನೂಕಿದ | ನರಸ ಸಿಂಧು ನೃಪಾಲ ನುರವಣೆ . ನುರುಬೆ ಗಾನದ ಚರರು 
ಗಮಿಸುತ ಸುರಪಗೊಂದಿಸುತಾ || ೧ || 


ರಾಗ ಮುಖಾರಿ ಏಕತಾಳ 
ಲಾಲಿಸಿ ಕೇಳ್ಳುದೆಂಮಮಾತಾ | ಸ್ವರ್ಗಾಧಿ ನಾಥಾ | ಪೇಳುವದೆಲ್ಲವ 
ಪ್ರಖ್ಯಾತಾ || ತೀಲಗುಕವಿಶಾಲನೆ ನಿನಗಿದಿ | ರಾಳುಗಳಿಲ್ಲವೆಂದಾಳುವೆ 
ಸ್ವರ್ಗವ || ೧ || ವಡೆಯ ಯಿಂನೇನ ಪೇಳುವೆವು | ಬಂದಿದೆ ಸಪ್ತ ಕಡಲಿ 
ನಂದದಿ ವೈರಿಬಲವೂ || ನುಡಿಯುವರೆದೆ ನಡನಡಗುತಿದೇ ಖಳ | ಗಡಣವು 
ಬಾಗಿಲೊಳೊಡನೊಳಪೋಗಲು || ತಡೆಯಲು ನಮಗತಿ ಬಡಿವುತ ನಿಮ್ಮಯ | 
ಒಡೆಯಗೆಪೇಳೆಂದೊಡನೆ ನೂಕಿದರೂ || ೧ || ಖಳ ಚಕ್ರಪಾಣಿ ಜಾತನಂತೆ ! 
ಧುರಧೀರನವಗೆ | ಕಲಿಸಿಂಧುವೆನುತ ಕರೆವರಂತೇ || ಕಲಹದಿಚಪ್ಪಳೆಯರ 
ಜೈಸುತ | ಖಳ ಪಡೆಸಹಿತಲಿ ಛಲವಿಡಿದೈದಿಹ | ನಲವಿನೋಳ್ಳಿಮ್ಮನು 
ಗೆಲಿವುತ ನಾಕವ | ಸುಲಭದೊಳಾಳುವ ಬಲುಭಟನಿರ್ಪನು || ೨ || ತಡವ 
ಮಾಡದೆ ತಾವು ಬೇಗಾ | ಶಸ್ತ್ರಾಸ್ತಗೊಳುತಾ । ನಡೆವುದಾಲಸ್ಯ ಮಾಡದೀಗಾ | 
ವಡನೈತ೦ದಿಹಧಡಿಗರ ಭವರದಿ | ಬಿಡದೆರಗಿಸಿಜವಪದವಿಗೆ ಸೇರಿಸಿ 1 ಕಡು 
ಕರುಣದಿ ನೀ ಬಡವರ ಸಲಹೈ ! ವಡೆಯ ಕಾಪಾಡೆಂದದಿಗೆರಗಿದರೂ || ೩ || 


ರಾಗ ಕೇದಾರಗೌಳ ಝಂಪೆತಾಳ 
ಸುರಚರರ ನಡಿಯಕೇಳಿ | ಸಂಗರಕೆ | ಸುರತತಿಯ ನೆರವಿಗಳಲೀ || 
ಪರಿಪರಿಯ ಘೋಷದಿಂದಾ ನಡೆತಂದ | ಸುರಪತಿಯು ತ್ವರಿತದಿಂದಾ || ೧ || 
ಧುರಧೀರ ಯಮವರುಣರೂ | ಪ್ರಮುಖ ಗುಣ | ಭರಿತ ಪಾವಕ ಪವನರೂ || 
ಸುರದಂತಿ ಹಯರಥಿಕರೂ 1 ಸೈನ್ಯ | ಸಾಗರಭರಿತ ರಮಿತಬಲರೂ || ೨ || 
ಮೊರೆವಕಹಳಾದಿರವವಾ | ಸೈನ್ಯಸಾ ಗರದ ಬೋರ್ಗೆರೆವ ವಿಭವಾ ! 
ಪರಿಕಿಸುತಾಮಯ ದಾನವಾ | ತಡೆಯುತಲಿ ಸುರಪಾಲನೊಡನೆಂದವಾ || ೩ || 

ರಾಗ ಮಟ್ಟಿ ತಾಳ 
ಭಲರೆ ಸುರಪ ನಿಲ್ಲು ವರ್ಥ್ಯ ಸುಲಭವಲ್ಲ ಸಮರವಿಂದು | ನಳಿನ 
ಭವನ ಪಾನಕಮಲಗಳನ್ನು ಸೇರಿ ಕೋಮಲತು ಮುಂದುವರಿದೆಯಾದ | 
ರಲಸದೀಗ ನಿನ್ನ ಶಿರವ | ಕಳೆದುಕೊಂಬೆ | ಮೂಢತನದೊಳಳಿಯಬೇಡಲಾ 


- 


12 


- 


11 ೧ || ಫಡಫಡೆವೊ ಕೇಳು ದಿವಿಜ | ಗಡಣವನು ಸುಲಭದಿಂದಾ | ಬಡಿದು 
ಬಾಯೊಳು ಸುರ್ವೆ ಬಹಳ ಬಡಿಕತನವನೂ || ಒಡೆಯಸಹಿತ ಬಂದು ನಮ್ಮ 
ಪೊಡವಿಪೊಕ್ಕ ಚೋರ ನಿನ್ನಾ | ಕಡಿದು ಭೂತಗಣಕೆ | ಉಣಲು ಕೊಡುವೆ 
ವೀಕ್ಷಣಾ || ೨ || ಯೆನಲು ಮಾಯಭರಿತ ಮಯನು | ಬಣಗು ಸುರಪ 
ಕೇಳು ನಿನ್ನ | ರಣದಿ ತಲೆಯಗಡಿದು ಭೂತಗಣಕೆ ತೃಪ್ತಿಯಾ | ವಿನಯದಿಂದ 
ನಾನೆ ಬಡಿಸಿ | ದಣಿಸಿಬಿಡುವೆ ನೋಡೆನು ! ಕಣೆಯ ಮಳೆಯಗರೆಯಲಾಗ 
ಎಣಿಕೆಯಿಲ್ಲಿದೇ || ೩ || ಸುರಿದ ಬಾಣವನ್ನು ನಡುವೆ | ತರಿವುತಾಗ ಶಚಿಯ 
ರಮಣ | ದುರುಳಂದ ಎಲವೊ ನಿನ್ನ ಹರಣವೀಕ್ಷಣಾ || ತರುಣಿಸುತನ 
ರಾಜಧಾನಿ | ಗಿರದೆ ಕಳುಹಿಸೂವೆನೆನುತ | ಕರದವಜದಿಂದ ಪೊಡೆಯೆ 
ಧರಣಿಗುರುಳಿದಾ || ೪ || 


ವಾರ್ಧಿಕ್ಯ 
ಭವರಕಿದಿರಾದಸುರ ಕುಲವನುಂ ಬಚವನುಂ | ಸವರಿದಂ ಕರಿತುರಗ 
ಕಾಲಾಳ ಮೇಲಾಳ | ಜವಗೆಡಸಿ ಪಟು ಭಟರ ಕೆಡಹಂತಂ ಮಡುಹುತಂ 
ಭವನಂತೆ ಸುರಪನಿರಲೂ || ದಿವಿಜೇಂದ್ರ ವಜ್ರಪ್ರಹಾರದಿಂ ಕವಿಯೆ ಕಣ್ಣ ತ್ಯ 
ಲೆಯ ಬೀಳುತಂ ಏಳುತಂ | ಜನಕುಲವು ಖಳಬಲವು ಬಳಲುತಲಿ ಮೊರೆ 
ಯಿಟ್ಟಾರಾ ಸಿಂಧು ಭೂ ಪತಿಯೊಳ್ || ೨ || 


ಭಾಮಿನಿ 
ಭೂತಿತ್ತಮ ಕೇಳಿದನು ಪುರು | ಹೂತನೊಳು ತನ್ನಯ ಬಲಾಘವು| 
ಸೋತುದನು ಕಾಣುತ್ತಲಾ ಖಿಡಿಗೆದರಿಕಂಗಳಲೀ | ಭೂತನಾಥನವೋಲು 
ಗಜರು | ಆತತೂಕಣ ಕಿಂದ್ರನಿದಿರೊಳ್ ವ | ರೂಥವನು ಚಾಚುತ್ತ ಕಣೆಗಳ 
ಸುರಿವು ತಿಂತೆಂದಾ || ೧ || 


ರಾಗ ಭೈರವಿ ಏಕತಾಳ 
ಭಳಿ ಭಳಿರೆರಿ ಶಭಾಸು | ತವ ಬಲವನು ಗೆಲಿದಿಹೆ ಬಿರುಸೂ | 
ತಲೆಯಲಿ ನಲಿವುದು ನಿನಗೆ ಈಗ | ನಿಲಿಸುವೆ ನೋಡೀ ಕ್ಷಣಕೇ || ೧ || 
ಯೆಂತೆಂತಿಹ ದಾನವರೂ | ಪಂಥದೊಳ್ಳೆದೀರ್ದವರೂ 1 ಅಂತಕ ನಗರ 
ದೊಳಿಹ | ನೀ | ನೆಂಥವ ಬಿಡುಫಡ ಸಾರೂ 11 ೨ 11 ಬಲು ಭಟರನು ನೀ 


- 

ಹಿಂದೇ | ಗೆಲಿ | ದೋಲವನು ತಿಳಿಯಲು ಬಂದೇ | ಕಲಹದಿ ನಿನ್ನಧಟುಗಳಾ | 
ತೋ | ರಳುಕದೆ ತನ್ನಲಿ ಮೂಳಾ|| ೩ || ರುಂಡಮಾಲಧರನಿಂದಾ | ಪಡ | 
ಕೊಂಡಿಹವರ ಬಲದಿಂದಾ | ಬಂಡನೆ ನುಡಿಯದಿರ್ ನಿನ್ನ | ಶಿರ ಚಂಡಾಡುವೆ 
ನಿಮುಷ್ಠದಿನಾ || ೪ || ಬಂಢನಾನಲ್ಲವೊ ಕೇಳಾ | ಋಷಿ | ಹೆಂಡತಿಗಳುಪಿಸಿ 
ಹಾಲ್ಯ | ಮಿಂಡನೆನುತ ಮೈಗಣ್ಣಾ | ಲಜ | ಭಂಡನ್ಯಾರೆಲೊ ಪೇಳ್ಳುನ್ನಾ 
|| ೫ || ಈ ತೆರ ವೆಂದುದ ಕೇಳಿ | ಸುರನಾಥನು ರೋಷವತಾ | ದೈತ್ಯೇಶಗೆ 
ವಜದಲೀ | ಬಲು | ಗಾಥಪ ತೆರದೊಡವುತಲೀ || ೬ || ಬಳಿಕ ಸುರೇಶನು 
ಮುಳಿದೂ | ಶರ ! ಮಳೆಯನುಗರೆಯಲು ಜಡಿದು ವಲವೈರಿಯು ತಾಕಡಿದಾ | 
ಮ | ತಳುಕದೆ ಖಳಪತಿ ಗೊರದಾ || ೭ || 


ರಾಗ ಭೈರವಿ ಅಷ್ಟ ತಾಳ 
ಎಲವೊ ದೈತ್ಯಾಧಮನೇ ! ತನ್ನೊಡ ನೀ ! ಇಳವಿಕೊಳ್ಳದು ಸುಮ್ಮನೆ | 
ಬಲದಿ ಯುದ್ದ ನಗೈದು | ತಲೆಯಗೊಳ್ಳದಿರೆಂದೂ ಖಳನಿಗೆ ಅರುಹಲಂದೂ 
|| ೧ || ಅಸುರರೆಲ್ಲರವಂಚಿಸಿ | ಪೀಯೂಷವ | ಕುಶಲದಿಂದಲಿ ಭುಂಜಿಸೀ || 
ಯೆಸೆವನಂಮ್ಮಕ್ಕಿನ | ಅಸಮಪುರವನಾಳೆ | ಕುಸರಿ ಧರಿವೆನೆಂದನೂ || ೨ || 
ಖುಲ್ಲಕೇಳ್ ಅಮೃತಪಾನಾ | ದೊರಕದದು | ಫುಲ್ಲನಾಭನಕರುಣಾ || ಯಿಲ್ಲದ 
ದುರುಳರ್ಗೆ | ವಲ್ಲದು ಕೇಳೆಂದು | ಮಲ್ಲಶರವ ಬಿಡಲೂ || ೩ 11 ಗಣಿಸದಾತನ 
ಹತಿಯಾ | ದೈತ್ಯೇಶನು | ಗಣನೆಯಿಲ್ಲದ ಕಣೆಯಾ | ಅನಿಮಿಶೇ೦ದ್ರ ನಂಗಕ್ಕೆ 
ಸೆಯಲು ಧರೆಯೊಳು 1 ಕ್ಷಣ ಮೂರ್ಚೆಗೈದನಾಗಾ || ೪ || 


ರಾಗ ಪಂಚಾಗತಿ ಮಟ್ಟೆ ತಾಳ 
ದಿವಿಜಪತಿಯು ಮೂ ರ್ಚೊ ಗೊ ಳ ಲು | ಕಂಡು ಖತಿಯೊಳ್ || 
ಪವನಸಖನು ತಡೆವುತೆಂದ | ನಾಗ ಖಳನೊಳ್ || ಹವದೊಳಿಂದ ಸೋತ 
ನೆಂದು । ಕುಣಿಯ ಬೇಡೆಲಾ | ಜವನಪುರಕೆ ಕಳುಹಿಸೂವೆ | ನಿಮಿಷತಾಳೆಲಾ 
| ೧ || ಸರ್ವಭಕ್ತನೆಂಬ ಬಿರುದು ಬಲ್ಲೆ ಕೇಳೆಲ್ಲಾ ಗರ್ವದಿಂದ 
ತನ್ನ ಕೂಡೆ ರಣಕೆ ನಿಂತಲಾ 1 ಪೂರ್ವಿಗೊರಗಿ ಸೂವೆನೆಂದು | ಕನಲ್ಲು 
ಸಿಂಧನೂ 1 ಪರ್ವತಾಸ್ತ್ರ ಬಿಡಲು ಅಗ್ನಿ | ತರಿವುತೆಂದನೂ || ೨ || 
ಮಿಥ್ಯವಾದ ಭೋಗ ಭಾಗ್ಯಗಳನ್ನು ಯೋಚಿಸಿ | ಸತ್ಯವೆಂದು ನಿಮ್ಮ ಕಳುಹಿ 


- 14 


ಕೆಟ್ಟನಾಯ || ವ್ಯರ್ಥವಾಯ್ತು ಭವನ ವರವು | ದೇನು ಘನವೆಲಾ ! 
ಧೂರ್ತ ಹಾಸ್ಯವ್ಯಾತೆ ಯೆನಲು ನುಡಿದನಾಖಳಾ || ೩ || ಅದನು ಬಿಡು 
ನೋಡಿ ನಿನ್ನ ಚದುರ ಕೆಲಸವಾ 1 ಮದನವೈರಿ ಗಿರಿಜೆ ಸಹಿತಕ್ರೀಡೆಯಾ 
ಡುವಾ || ಸದನವನ್ನು ಪೊಗುತ ವೀರ್ಯತಿಂದ ಸೊಬಗಿನಾ | ಹದನವು 
ಸುರಲಜ್ಜೆಯಹುದು ಹವ್ಯವಾಹನಾ || ೪ || ದುರುಳ ಕೇಳು ನಿನ್ನ ತೆರದಿ 
ತಾರ ಕಾದ್ಯರೂ ! ಸುರರ ಭೀತಿಗೊಳಿಸಲೆನಗೆ ಮೊರೆಯನಿತ್ತರೂ | ಪರರ ತಾಪ 
ಹರಣಕಾಗಿ ಪೋಗಿ ಖಳರನೂ | ಹರಣ ಕೆಡಗುವಂತೆ ಯತ್ನ ನಡೆಸಿ 
ಬಿಟ್ಟೆನೂ || ೫ || ಭಂಡ ಕೇಳೆಂದೆನುತ ಸರಳ ನೆಚ್ಚಡಾತನೂ | ತುಂಡಿಸುತ್ತ 
ಪ್ರತಿ ಶಕಾಘ ಹೂಡಿ ಕಿನಸನೂ || ಖಂಡ ಪರಶು ತೆರದಿ ತಾಲ್ಲು ಬಿಡಲು 
ಶರವನೂ | ದಿಂಡು ತರಿದು ಹರಿಯು ಮೂರ್ಚೆಗೊಂಡು ಬಿದ್ದ ನೂ || ೬ || 


ವಾರ್ಧಿಕ್ಯ 
ದಿವಿಜಪತಿ ಪವನಶಿಖಿ ಯಮ ವರುಣ ಮೊದಲಾದ | ದಿವಪತಿಗಳತಿ 
ರಭಸದಲಿ ಕಾದಿ ಮೈಮರೆಯೆ | ಜವನಂತೆ ಘರ್ಜಿಸುತ ಸಕಲ ಸುರಸೇನೆಯಂ 
ಪರಿಭವಿಸಿ ಸಿಂಧು ನೃಪನೂ || ಭವರದೊಳಗಿದಿರಿಲ್ಲವೆಂಬಪರಿ ಯೀಕ್ಷಿಸುತ | 
ದಿವಪಾಲ ಮುಖ್ಯರಂ ಬಂಧಿಸುತ ಸುರಪುರದ | ಭವನದಲ್ಲಿ ವಿಶ್ರಮಿಸಿ 
ಅಧಿಕಾರ ಪರಿಗ್ರಹಿಸಿ ತೇಜದಲಿ ಮೆರೆದನವನೂ || ೧ || 


ಭಾಮಿನಿ 
ರಾಯನಿಂತಖಿಲಾ ವಿಲಾಸದ | ಆಯತದಿ ಮೆರೆಯುತಿಹ ಸ್ವರ್ಗದ 
ನಾಯಕನು ತಾನಾಗಿ ಆಳಿದ ಸಕಲ ಸುಮನಸಾ || ಕಾಯಕವನೆರೆ ತಿಳಿದು 
ಬಳಿಕ | ಮಯಾಸುರನ ನಿಲಿಸುತಲಿ ಅಹಿಕುಲ | ರಾಯನಲಿ ಸೆಣಸುವರೆ 
ಪಾತಳಕಿಳಿದನಾಸಿಂಧಾ || ೧ || 


ರಾಗ ಸೌರಾಷ್ಟ್ರ ತ್ರಿವುಡೆ ತಾಳ 
ಅಸುರ ಕುಲಪತಿ ಮಲ್ಲಸಿಂಧನು | ಅಸಮ ಸಾಹಸ ಸುಭಟರಿಂದಲಿ ! 
ವಸುದೆ ಕುಸಿಯುವ ತೆರದಿದ್ರನಿದಿ | ಗೆಸೆಯೋಳೆಸೆಯೇ || ಬಂದನಾಗಾ || ೧ || 
ಭೋರ್ಗರೆವ ಹಯರಥ ಪಧಾತಿಯ 1 ವರ್ಗವರ್ಗದ ಸೇನೆಯಗಣಿತ | 
ಸ್ವರ್ಗಪತಿಯ್ಕೆ ತಂದತೇಜದ | ಭರ್ಗನಂತೇ || ೨ || ಕಳೆದತಳವಿತಳಾದಿ 


- 

ಲೋಕವ | ಸುಳಿದು ಸುತ್ತುತ ಜಯನಿನಾದದಿ 1 ಹೊಳೆವ ರತ್ನಜ್ರಲದ 
ಅಹಿಭೂ | ವಲಯಕಾಗಾ || ೩ || ದ್ವಾರದಲಿ ನಿಂದಿರುವ ಚಾರರ | ಭೂ 
ರಮಣನೀಕ್ಷಿಸುತ ನುಡಿದನು ಸಾರಿನಿಮ್ಮಯ ಧೋರೆಗಿನಮ್ಮಯ ಸ್ವಾರಿಗಳನೂ | 
ಪೇಳಿರೆಂದಾ || ೪ || 


ಭಾಮಿನಿ 
ಭಾರಿ ಭೀಕರ ರಾಕ್ಷಸರು ಮದವೇರಿ | ಶರಧಿಯವರಿಯೊಳಿರೆ ಫಣಿ | 
ಚಾರರತಿ ಬೆದರುತಲಿ ಮನದೊಳಗಾತತ್ಕ್ಷಣದೀ | ಸಾರಿದ್ವರ್ಣದ ತೇಜದಲಿ 
ವರ | ಹಾರಮಾಣಿಕ್ಯಾದಿಶೋಭೆಯೋಳೇರಿಗದ್ದುಗೆ ಮೆರೆವ | ರಾಯನಪದ 
ದೊಳೆರಗಿದರೂ || ೧ || 


ರಾಗ ತಾಳ ಅಷ್ಟ 
ಪಾಲಿಸು ಫಣಿಕುಲಸಾಲ ನೀನೊಲಿದು | ಪೇಳುವೆ ಬಂದಿಹವ್ಯಥೆಗಳ 
ನುಲಿದೂ || ಪಲ್ಲ || ಧಾರುಣಿ ಪಾಲನಿಶಾಚರೋತ್ತಮನೂ || ಭೂರಿ ಸಾಹಸ 
ದಾನವರ ಸೇನೆಯನ್ನೂ !! ಕಾರಣಿಕನು ಕಲಿ ಸಿಂಧುವೆಂಬವನೂ | ಪರಿಸ್ವರ್ಗವ 
ಸೂರೆಗೊಂಡು ಬಂದಿಹನೂ || ೧ || ಮೂಜಗದೊಡೆತನ ಘಳಿಪ ಕಾಂಕ್ಷೆಯಲೀ | 
ರಾಜಕುಲವ ಸೋಲಿಸುತ ಸಂಗರದಲೀ || ಭೂಜಬಲನು ನಮ್ಮನಿಳೆಯ 
ಕೈದಿಹ | ರಾಜಿಯೊಧುರವೊ ನಿನ್ನಭಿಮತಗಳನೂ || ೨ | ಪೇಳುವದಾಲಸ 
ತೊರದೀಗನೀನೂ | ವೇಳೆಗಳೆಯಬೇಡ ಕಳುಹು ಆಪ್ತರನೂ | ಶೀಲಸದ್ಗುಣ 
ಫಣಿಜಾಲಾ ಶೋಭಿತನೇ | ಪಾಲನಕರ್ತು ಪಾಲಿಸು ನುಡಿಗಳನೇ || ೩ || 


ಭಾಮಿನಿ 
ಚರರ ನುಡಿಗಳ ಕೇಳಿ ಫಣಿ ಕುಲ | ವರನು ನಸುನಗುತೆಂದ ದಾನವ | 
ಸುರನರರ ಬಲುವಿಹುದೆನಮ್ಮಲಿ ಭೂರಿ ವಿಕ್ರಮದಾ ! ಪರಮ ಶೌರ್ಯಾ 
ಗ್ರಣಿಯ ಮನ್ನಿಸೀ ತರತರದ ಕಾಣಿಕೆಯ ನೀವುತ | ನಿರತಸಖ್ಯವ ಬೆಳೆಸಿ 
ಕೊಂಬುದೆನುತ್ತ ನಡೆತಂದಾ || ೧ 


ರಾಗ ನೌರೋಜು ಆದಿತಾಳ 
( ಪೇಳು ಸಹೃತರಾಯಾ | ಕೃಪಾಳುರಾಘವ ಪ್ರಿಯಾ ಎಂಬಂತೆ) 
ಬಂದನು ಭೂಧರನಂದೂ | ಫಣಿ | ವೃಂದವ ತಾನೊಡಗೊಂಡ H 


- 

ಕುಂದಣರತುನಾ ಬಂಧಿತವಾಗಿಹ | ಅಂದಣವೇರುತಾ | ನಂದಸಾಗರನು || ೧ || 
ಪರಮತೇಜನುಬರುತಾ | ಕರವೆರಡನ್ನೂ ಜೋಡಿಸುತ || ಸುರಪಾದ್ಯರ ಪರಿ 
ಭವಗೊಳಿಸಿರುವಾ | ಹರಕಿಂಕರನಿಗೆ | ಎರಗಿದನವನೂ || ೨ || 


ರಾಗ ಭೈರವಿ ರುಂಪೆ| 
ಕಂತು ಹರಣಾ ಭರಣ | ಕಾಂತ ಕೈಮುಗಿದಿರಲು | ಅಂತರಂಗದಿ ಹರುಷ ! 
ವಾಂತಸುರಪತಿಯೂ || ಅಂಥಃ ಕರುಣದಿಂದ ಮನ್ನಿಸಿದನುಚಿತದಲಿ | 
ಅಂತರಂಗವ ಕೇಳ ಬಳಿಕಾ || ೧ || 


ಕೇತಾರಗೌಳ ರುಂಪೆತಾಳ 
ಪರಮೇಶಸುಪ್ರೀತನೇ 1 ಪೇಳ್ವನುಡಿ | ಕರುಣದಿಂ ಕೇಳುಸಖನೇ || 
ಪರಮವಿಖ್ಯಾತನೀನೂ ! ನಿನ್ನೊಡನೆ | ಧುರವನುಳಿದೈತಂದೆನೂ || ೧ | ನಿರತ 
ನಮ್ಮಲಿಸಖ್ಯವಾ| ಬೆಳೆಸುತಲಿ | ಪೊರೆಯಯ್ಯ ಫಣಿಯಕುಲ || ಪರಿಗ್ರಹಿಸು 
ಎಂದೆನುತ್ತಾ | ಕಾಣಿಕೆಯ ನಿರಿಸಿ ಪೊಡಮಟ್ಟನಾತಾ || ೨ || 


ವಾರ್ಧಿಕ 
ಮುನಿಗಳಿರ ಕೇಳಿರೈ ಗುಣವಂತ ಫಣಿರಾಯ | ಘನತರದನರ್ತ್ಯರತ್ನಾ ದಿ 
ಗಳಕಾಣಿಕೆಯ | ವನಧಿ ಗಂಭೀರ ದಾನವ ಶಿಖಾಮಣಿಗಿತ್ತು ಸಂತೈಸಿಕಲಿ 
ಸಿಂಧನೂ || ಮನದಿ ತೋಷವನಾಂತು | ಫಣಿಪನನು ಬಿಗಿದಪ್ಪಿ | ಎಣೆಯಿಲ್ಲ 
ನೀನು ಸುದ್ದಣಸಾಗರನು ಎನುತ | ಘನಪ್ರೀತಿಯಿಂದ ಸಖ್ಯವಬೆಳೆಸಿ 
ಬೀಳೊಂಡುನಡೆತಂದ ಧರಣಿತಳಕೇ || ೧ || ಚಂಡವಿಕ್ರಮಿ ಮೂರು 
ಮಂಡಲವ ಜಯಿಸಿ ಮಾರ್ತಾಂಡ ಪ್ರಕಾಶದಿಂ ಖಂಡಲವ ಪ್ರಾಮುಖ್ಯ | 
ಮಂಡಲತ್ರಯಕೆಂದು ನಿಶ್ಚಿಸಿ ಸಕಲಸುರಮಂಡಲವಸಹಿತ ಬಳಿಕಾ | ಅಂಡ 
ಜಾಸನಸುತನ ನಿಷ್ಠೆಯಿಂ ಭಜಿಸಿ ಸುರ | ತಂಡದವರಿಂದ ಸೇವೆಯಗೊಳುತ 
ಮೆರೆದನಖಿ | ಲಾಂಡ ಬ್ರಹ್ಮಾಂಡನಾಯಕನಾಗಿ ಮುದಗೊಂಡು ಮೈದಲ 
ದೊಳಿರುತಿರ್ದನೂ || ೨ || 

ರಾಗ ಸಾಂಗತ್ಯ ರೂಪಕತಾಳ 
ಸೆರಮನೆಯೊಳು ದಿನಪತಿ ಭೂರಿವ್ಯಸನದಿ | ಪೊರೆಯುವರಾರಮ್ಮ 
ನಿಂದೂ ! ಪರಿಪರಿಭೋಗವ ತ್ಯಜಿಸಿ ದಾನವನಲಿ | ನರಳುವ ಪರಿಯಾಯಿ 

ತೆಂದಾ || ೧ || ಆರು ಮೂರುವರು ಪ್ರಾಚೀನ ಕರ್ಮದಗುಣ | ಆರಬಿಟ್ಟಿಹುದು 
ಪೂರ್ವದಲೀ || ಶ್ರೀರಮಾಧವನಲ್ಲ ದಿನ್ಯಾರು ಕಾಯ್ಕರು | ಸಾರುವೆ 
ಕೈರಸಾಗರಕೇ || ೨ || ಎಂದು ನಿಶ್ಚಯಗೈದು ಸೆರೆಮನೆಯೊಳಗಿಂದಾ | ಬಂದನು 
ದುಂಬಿರೂಪದಲೀ || ಮಂದಿಗೆ ಗೋಚರವಾಗದಂದದಲೀ ಉ | ಪೇಂದ್ರ 
ನಿದ್ದೆಡೆಗೆ ವೇಗದಲೀ || ೩ || 

ಈ ವಾರ್ಧಿಕ್ಯ 
ಪಾಕಶಾಸನಕೀರಶರಧಿ ತಟಕೈ ತಂದು | ಭೀಕರಿಪ ಶರಧಿಗಭಿವಂದಿಸುತ 
ಬಳಿಕ ತಾ | ನೇಕ ವಿಧದಿಂದ ಭಕ್ತಿಯೋಳಾಗ ದೇವನಂ ನುತಿಗೈದ ವಿನಯ 
ದಿಂದಾ || ಬೇಕವೈರಿ ವಿಹಾರಿ ಶರಣ ಜನಸಂಸಾರಿ | ಕಾಕು ಜನಸಂಹಾರಿ 
ಶಾಸನದ ಅಧಿಕಾರಿ | ಪಾಕಶಾಸನಗೆ ಮೈದೋರಿ ರಕ್ಷಿಸುದೀನ | ರಕ್ಷಕನನಂ 
ಶೌರೀ || ೧ || 

ಭಾಮಿನಿ 
ಕ್ಷೀರಸಾಗರದೊಳಗೆ ಹರಿಮುದ | ವೇರಿ ಶೇಷನತಲ್ಪದಲಿ ಸುಕು | 
ಮಾರಿ ಲಕ್ಷ್ಮಿಯ ಚರಣಸೇವೆಯ ಕೈಗೊಳುತಲಿರಲೂ || ನಾರದರ ತುಂಬುರರ 
ಗಾಯನ | ಸಾರವೇದದ ಘೋಷಮಧ್ಯದಿ | ಭೂರಿವ್ಯಧೆಯಲಿ ಸುರಪ 
ನುತಿಸುವ ಪರಿಯು ಕೇಳಿಸಿತೂ || ೧ || 


ರಾಗ ಸೌರಾಷ್ಟ್ರ ಅಷ್ಟತಾಳ 
ಪ ನಿದಚ್ಚರಿ ಸುರಪಾಲನೈತಂದಿಹ | ಪನಿದೇನೂ || ಘನವಾದ ದೈನ್ಯ 
ದೊಳರಿಕೆಯ ಗೈವತಡಿಯಲಿ ಏನಿದೇನೂ || ೧ || ಮಾನನಿಧಿಗೆ ಆಪತ್ತೆನು 
ಬಂದಡಸೀತೋ || ಏನಿದೇನೂ 1) ದಾನವರಲಿ ಹಳಚುತಸೋಲವಾಯಿತೋ || 
ಏನಿದೇನೂ || ೨ || ಕಾಣೆ ಕಾರಣಗಳ ಸಾಸುರಾಗದಿ ಪೋಗಿ! ಏನಿದೇನೂ || 
ಮಾನನಿಧಿಯ ಮನದನುಮಾನ ತಿಳಿವೆನು || ಏನಿದೇನೂ || ೩ || 


ಭಾಮಿನಿ 
ಶರಣಬಂದಿಹ ತಡಿಯೊಳೀಗಲು | ಕರುಣನಿಧಿಬಾರೆಂದುನುತಿಸುವ | 
ಪರಮಮಂಗಲೆ ಕೇಳಿಬಹೆನೆಂದಾಗ ಸಿರಿನಾಥಾ || ಉರಗತಜ್ರವ ತ್ಯಜಿಸಿ 
ವಿನತಾಯ | ಪರಮಪ್ರೀತಿಯ ಸುತನನೇರುತ | ಕರಚತುಷ್ಟಯ ಮೂರ್ತಿ 
ಸುರತಗೆ ದರ್ಶನವನಿಪ್ತ || ೧ || 


- 

ಕಂದಪದ್ಯ 
ಹರಿತಂದಿಹ ಶಿರಿವರನಂ | ಹರಿಕಾಣುತ ಚರಣದೊಳೆರಗುತಳಾಗಲ್ 11, 
ಪರಿಪರಿ ನುತಿಸಿದ ಭಕ್ರೋ | ದ್ದರಣನೆ ಪೊರೆದೀನನ ಕರುಣೆಯೊಳನುದಿನ 
ದೊಳ್ || ೧ || 


ಭಾಮಿನಿ 


ಜಯನವೇಜನ ಭಕ್ತಪೋಷಣ | ಜಯನಮೋ ಮುನಿಷ್ಪತ್ತು 
ತೋಷಣ| ಜಯರಥಾಂಗ ಗದಾಬ್ಬಭೂಷಣ ಜಯರಮಾರಮಣಾ || ಜಯತು. 
ಸಂಸಾರಾಭಿ ತಾರಣ ಜಯಸದಾನಂದೈಕ ಪೂರಣ | ಜಯದುರಿತ ವಿಧ್ವಂಸ 
ಕಾರಣ ಎಂದು ನುತಿಸಿದನೂ || ೧ || 


ರಾಗ ಸೂರಟಿ ಏಕತಾಳ 


ಏಲೈ ಸುರಸಾಲಾ | ದುಃಖದ |ಮೂಲ ಚರಿತೆಪೇಳಾ|| ಆಳಿಕೆಗವನತಿ | 
ಮೇಳವಿಸಿತೆ ದೈ | ತ್ಯಾಳಿ ಭುಜಗಳೂ | ಪಾಲ - ರೈದಿಹರೆ || ೧ || ಪರಿಪರಿ 
ವಿಧದಿಂದಾ | ಶೋಕಿಸ | ತೆರವೇನಿದು ಕಂದಾ || ತೊರೆಚಿಂತೆಯ || ಪರಿಹರಿ 
ಸುವೆನಿದುದಿಟ | ಅರುಹನೆ ಧೈರ್ಯದಿ | ಸುರಪತಿನುಡಿದಾ || ೨ || ಲಾಲಿಸು 
ಶಿರಿಲೋಲಾ1 ಪೇಳುವೆ 1 ಜಾಲವಲ್ಲಿ ವಿಮಲಾ || ಬಾಳುವೆಯನು ದು | 
ಶೀಲದಾನವರು | ಹಾಳುಗೆಡವಿಸುರ | ಪಾಳೆಯವೆಲ್ಲವ || ೩ || ಪರಿಭವಿಸುತ 
ಧುರದೀ | ಮೆರೆವರು | ಸುರಪುರದಲಿ ಮದದೀ || ಶೆರೆಯೊಳು ನಮ್ಮನು 
ಪರುಠವಿಸಿಹರೆ | ದುರುಳಸಿಂಧು ದಾನವ ನುಪಟಳವೆ || ೪ || ದುಂಬಿಯ 
ರೂಪದಲೀ ಸೆರೆಯಿಂ ನಂಬಿಚರಣಗಳಲೀ | ಹಂಬಲಿಸುತ ಮೊರೆಯಿಡಲು 
ನಾಬಂದಿಹೆ | ಬೆಂಬಿಡದನುಗ್ರಹಿಸಂಬಿಕಾಗ್ರಜಾ || ೫ || 


ಭಾಮಿನಿ 
ಎಂದು ಕರಮುಗಿದೆರಗೆ ಪುನರಪಿ 1 ನೊಂದೆ ಎಂದೆನು ತಪ್ಪಿಸುರಪನ | 
ಬೆಂದಬಿಡಲನು ಹಲವು ವಿಧ ಸಂತೈಸಿ ಮಾಧವನೂ !! ಕಂದ ದುಃಖಿಸಬೇಡ 
ತೆರಿ ಸಿಂಧುದಾನವನಿಂದ ನಿನಗೆ ! ತಂದಭವಣೆಯ ಹರಿಸಿ ಪಾಲಿಸೆನೆನುತ 
ಕಳುಹಿದನೂ || ೧ || 


19 . 


ರಾಗ ಸೌರಾಷ್ಟ್ರ ತ್ರಿವುಡೆ ತಾಳ 
ಪಾಕಶಾಸನತೆರಳಲಿತ್ತಲು | ಕಾಕರಿಪು ಬ್ರಹ್ಮಾಂಡನಾಯಕ | ಲೋಕ 
ಪಾಲರ ಸಲಹಲೆನುತವಿ | ವೇಕದಿಂದಾ || ೧ || ತರುಣಿಯಳ ನೋಡಬಡಿಸಿ 
ತಕವ | ಧರಿಸಿ ಗರುಡನ ಹೆಗಲನೇರುತ | ಭರದೊಳ್ಳೆತಂದನು ಧರಾತಳ | 
ಕಿರದಬೇಗಾ || ೨ || ಖಂಡಗದ ಧಾರುಣಿಯಸೇರುತ | ಚಂಡವಿಕ್ರನಿರುವ 
ಮೈದಲ | ಮಂಡಲದಹೊರವಳಯದಲಿ ಪ್ರ : ಚಂಡ ತನದೀ || ೩ || 
ಶಂಖವನು ನಾದಿಸಲು ಭೂತಳ | ಬಿಂಕ ಬಿರಿದುದೊ ಎಂಬ ಧ್ವನಿನಿ | 
ಶಂಕೆಯಿಂದಿಹ ದಾನವರ || ಹೃದ | ಯಂಕವನ್ನು || ೪ || ಕಲಕಿ ಧೈರ್ಯದ 
ಘಟಬಿರಿಯೆಭೂ | ವಲಯಸಚರಾಚರದಿಗಂತವು | ಗಲಿತಮಾನಸತಾಗೆ 
ಸಿಂಧನು | ವಲವಿನಿಂದಾ || ೫ || ಪನಿದದ್ದು ತಧ್ವನಿಯು ದಾನವ | ಸೇನೆ 
ಗವನತಿಯೋ ವಿಚಾರಿಸ | ಮಾನವರೊ ಭೇಚರರು ಬಂದಿಹ | ರೇನಿದೆನುತಾ 
|| ೬ || ಪರಿಕಿಸುವೆನೆಂದೆನುತದಾನವ | ರರಸ ಸ್ಯಂದನವೇರಿ ಮದದಿಂ | 
ಹೊರವಳಯ ಕೈತಂದುಕಂಡನು | ಹರಿಯನಾಗಾ || ೭ || ಧೀರತನದಲಿ 
ಬಂದುಮದ ಉ | ಬೈರಿದಿಕ್ತಟ ತುಂಬುವಂದದಿ | ಭಾರಿಸ್ತರಗೈದಿರುವ 
ಭಟನೆ | ಯಾರು ನೀನೂ || ೮ || ತಿಳಿದುಕೋ ದಾನವರರಸಭೂ | 
ವಲಯವನು ಕಂಗೆಡಿಸಿ ಸುರಪನ | ಪರಿಭವಿಸಿ ಮೆರೆವವನ ಹಮ್ಮನು | ಇಳಿಸ 
ಬಂದೇ || ೯ || ಧಿರುರೆ ಭೂತಲಸುರಕುಲವಕನಿ | ಕರದಿಪಾಲಿಪರಾರುನೀ | 
ಹರಿಯೋ ಹರವಿಧಿ ಹೊರತು ಬೇರೇ | ನಿರವ ಪೇಳ್ವೆ || ೧೦ || ದಾನವಾಗ್ರಣಿ 
ಕೇಳುಸುರಪನ | ಸಾನುರಾಗದಿ ಸಲಹುವಾತನು | ತಾನೆಹರಿಕೊಡು ಧುರವ 
ಮನದನು | ಮಾನತ್ಯಜಿಸೀ || ೧೧ || 


ಭಾಮಿನಿ 


ನಕ್ಕ ನಾನುಡಿಕೇಳಿದಾನವ | ಠಕ್ಕು ರೌಲಿಯ ಜಾಲವಿದ್ಯೆಯ | ರಕ್ಕಸರ 
ಮುಂದೀಗ ತೋರಲುಬಂದೆ ಲೇಸಾಯೂ || ಅಕ್ಕರೆಯ ಕಲಿತನವ ನಿಲಿಸುತ 
ಸೊಕ್ಕ ಮುರಿವೆನು ನೋಡೆನುತಕ್ಕೆ | ಯಿಕ್ಕಿಧನುವಿಗೆ ಪೊಡೆದನಗಣಿತಸರಳ 
ಸೋನೆಯನೂ || ೧ || 


- 

ರಾಗ ಭೈರವಿ ಏಕತಾಳ 
ದನುಜನು ಹಮ್ಮಿನೊಳೆಸೆದಾ ! ಬಲು | ಕಣೆಗಳು ಬರುತಿರೆಮುಂದಾ | | 
ವನಜಾಕನು ಚಕ್ರದಲೀ | ತರಿ | ದನುಕಾಣುತ ನಿಮಿಷದಲೀ || ೧ || ಪೂತುರೆ 
ಹರಿಸಾಹಸನೇ ! ಬಲು | ಘಾತಿಸಿದೆಯ | ಕಣೆಗಳನೇ ಆತುಕೊ ಎಂದೆನು 
ತಾಗ 1 ಪೊಸ | ವಾತವ ಕವಿಸಲುಬೇಗಾ || ೨ || ಹರಿನಾಥದಿ ಚಕ್ರದಲೀ | 
ಹರಿ | ತರಿದೊಟ್ಟಿದ ನಿಮಿಷದಲೀ | ನಿರುಕಿಸಿ ದಾನವರರ ಸಾ | ಗದೆ ಧರಿಸು 
ತಲೆಂದನು ಸಹಸಾ || ೩ || ಸಿಕ್ಕಿದೆ ದೈತ್ಯಾಂತಕನೇ | ಶಿರ | ಘ ಕನೆ ಕಳಚದೆ 
ಬಿಡೆನೇ || ರಕ್ಕಸನಾಕ್ಷಣಗದೆಯಾ | ಹರಿ ! ವಕ್ರಕೆಸೆಯೆಕಮನೀಯಾ|| ೪ || 
ಖಂಡಿಸಿ ಚಕ್ರದೊಳಾಗಾ | ಖಳ | ಖಡ್ಡ ವೆಸೆಯಲತಿಬೇಗಾ || ಚಂಡತನದಿ 
ಶ್ರೀಹರಿಯ | ಮುದ | ಗೊಂಡುತರಿದ ಸಾಹಸಿಯೂ || ೫ || 


ಭಾಮಿನಿ 4. 
ನಿಶಿಚರನು ತಾಮಸದೊಳೆಸದಿಹ | ಮಸದಲಗುಗದೆ ಶೂಲ ಖಡ್ಡವ | 
ಕುಶುಮಶರಪಿತ ತರಿದು ಮೆರೆಯಲು ಕಂಡುದಾನವನೂ || ವಸುಧೆ ಕಂಪಿಸು 
ವಂತೆ ಕಾದ್ರದೊಳಸಮ ಶೂಲವ ಹರಿಯುವಕಕ | ಎಸೆಯೆದಾನವ ತಿಮಿರ 
ಭಾನುವು | ಬಸವಳಿದನದಕೆ || ೧ || 


ರಾಗ ಸೌರಾಷ್ಟ್ರ ತ್ರಿವುಡೆತಾಳ 
ಚೇತರಿಸಿ ಪುನರಪಿದಯಾಕರ | ಯಾತುಧಾನನ ಸಾಹಸಕಮನ | 
ಸೋತುಪೇಳಿದ ನವನೊಡನೆ ವಿ | ಖ್ಯಾತನಂದೂ || ೧ || ಧೀರತೆಗೆ ಮೆಚ್ಚಿ ದೆನು 
ದಾನವ | ಪಾರಣೆನು ತ್ರಿಭುವನದಿನೀ | ಕಾರಣೀಕನು ಕೊಡುವೆವರನಂ | 
ದಾರಮೇಶಾ || ೨ || 


ಅಷ್ಟ ತಾಳ 
ಶರಣರಕ್ಷಕದೇವಾಕೊಡುವೆಯ ನರನಾ | ಖರೆಯೊ ನುಡಿಯು ಪೇಳು 
ಕರುಣಪ್ರಭಾವಾ || ಶಿರಿವತ್ಸಾಂಕಿತ ನಿಜವಾದರೆ ಎನ್ನಾ | ಇರವ ಪೇಳುವೆಕೇಳು 
ವರದ ಸಂಪನ್ನಾ || ೧ || ಪೊರೆಯೊ ಭಕ್ತಿಯನಿತ್ತು ಸುರ ಸಾರ್ವಭೌಮಾ | 
ನಿರತ ನೆಲಸುಪುರವರದಿ ಮೋಹನ್ನಾ || ಕರಿರಾಜವರದನೆ ಕಂದರ್ಪತಾತಾ | 


- 

ಪುರವ ರಕ್ಷಿಸು ದಯ ವೆರದನವರತಾ || ೨ || ಖಳರಾಯ ಕೇಳಯ್ಯ ನೀಪೇಳ ನು 
ಡಿಗೇ | ಒಳಗಾದೆ ನೀ ಧನ್ಯ ನೀ ತ್ರಿಭುವನಕೇ || ಫಲಗಳ ತ್ಯಜಿಸಿಪಾಲಿಸೆ 
ಪುರವೆನುತಾ | ಜಲಜಾಕ್ಷವರವಿತ್ತ ಮನದೊಳು ನಗುತಾ || ೩ || 


ವಾರ್ಧಿಕ್ಯ 


ಪನ್ನಗಾರೂಢನೀಪರಿಯಿಂದ ದಾನವನ | ಮನ್ನೆಣೆಗೆ ಒಳಗಾಗಿ ಪುರವ 
ರಕ್ಷಿಸುತಿರಲು । ಬಣ್ಣಗೆಡುತಲಿ ಸಕಲ ಮುನಿವರರು ಖೇದದಿಂ ಬಣ್ಣಿಸುತ 
ಹರಿಯಲೀಲೆ|| ಚನ್ನಾಯ್ತು ಧಾರುಣಿಯೊಳಿನ್ನು ನಮ್ಮಯ ಸಕಲ | ಉನ್ನತದ 
ಕರ್ಮಾಂಗಗಳು ಶೂನ್ಯವಾದುವೆಂ | ದನ್ಯರೊಳು ಪೇಳಿ ಫಲವೇನಿಹುದು 
ಕೈಲಾಸನನ್ನು ಕಾಣುತ ಪೇಳುವಾ || ೧ | | 


ಕಂದಪದ್ಯ 


ಮುನಿಸಂಕುಲ ವೀ ತೆರದಿಂ ಘನದುಃಖದಿಂದ ಗುಹ ಜನಕನ ಕಾಂಬು 
ತೃವದಿಂ | ಮಣಿದೈತಂದರ್‌ ಮನದಿಂ | ಘನಮದ ವೆನಿಪ ಕೈಲಾಸಗಿರಿಗತಿ 
ಭರದಿಂ || ೧ || 


ವಾರ್ಧಿಕ್ಯ 
ಗರುಡ ಗಂಧರ್ವರ ವಿತಾನದಿಂ | ಪರಿಪರಿಯ ಪುಷ್ಪಗಳ ಕೋಶದಿಂ 
ಘೋಷದಿಂ | ಹರಿಮುಖ್ಯ ಮೃಗಗಳ ವಿಳಾಸದಿಂ ಭಾಸದಿಂ ನಿರುತವಿದ್ವೇಷ 
ದಿಂದಾ || ಪರಿಮಳಿತ ಕುಸುಮ ತಾಮರಸದಿಂ ಸರಸದಿಂ | ಮೆರೆಯುತಿಹ 
ದಿವ್ಯ ಕಾಸಾರದಿಂ ಭಾರದಿಂ | ಕರದಿರಂಜಿಸುವ ಭೂಧರಗಳಿ೦ ಸರಗಳಿ೦ 
ರಜತಾದ್ರಿ ರಂಜಿಸಿದುದೂ || ೧ || 


ಭಾಮಿನಿ 
ಸತ್ರದಲಿ ಮನು ಮುನಿ ಸಮೇತ ಶ್ರೀ ನೇತ್ರ ಪಾರ್ವತಿಯೊಡನೆ ರಜತಾ | 
ಛತ್ರ ನೆಳಲಲಿ ಮೆರೆವ ಧರ್ಮಾಸದೊಳೆಸದಿರಲೂ || ಧಾತ್ರಿಯಮರರು ಚರಣ 
ಕೆರಗುತ | ಗೋತ್ರ ಹರಸಖ ಪಾಲಿಸೆನೆ | ಶತ | ಪತ್ರ ಜೋದ್ಭವಜಾತ ಪರಸುತ 
ಮನ್ನಿಸಿದ ನವರಾ || ೧ || 

ಅಷ್ಟ ತಾಳ 
ಪಾಲಿಸುಶಾಂತ ವೇದಾಂತ ಗಂಭೀರಾ | ಕಾಲಕಾಲ ವಿದೂರತ್ರಿಪುರ 
ಸಂಹಾರಾ || ಕಾಲಗತಿಯಲೀಲೆಪೇಳುವದೇನೂ || ಲಾಲಿಸು ನಿಶಿಚರ ರಸಮ 
ಬಾಧೆಯನೂ || ೧ || ಶತಮಖನಮಿತ ವಿಕ್ರಮಸುರರೆಲ್ಲಾ ವ್ಯಥಿಸುವರ 
ಸುರರ ಸೆರೆಯೋಳಗೆಲ್ಲಾ ! ಪತಿಯಾದ ಮೂರುಲೋಕಕೆ ಸಿಂಧು ದನುಜಾ | 
ಗತಿಹೀನ ವ್ಯಾತಮ್ಮ ಶಟ್ಕರ್ಮ ಕಜ್ಞಾ || ೨ || ಪದುಮನಾಭನು ವರವಿತ್ರನಾ 
ಖಳಗೇ | ಪದುಳದಿಂ ಪುರಪಾಲಿಸುವೆನೆಂದು ಹೀಗೇ || ಸದಮಲ ತೇಜನು 
ಪುಶನ ಪಾಲಿಪನೂ | ಇದಿರಿಲ್ಲ ಖಳನಿಗೆ ಪರಿಪಾಲಿಸಿನ್ನೂ || ೩ || 


ಭಾಮಿನಿ 


ಎಂದು ಚರಣದೊಳೆರಗಿ ಸಾಂಬನು 1 ಮಂದಹಾಸವಿನುಡಿದ ಶ್ರೀಗೋ | 
ವಿಂದ ಸಿಂಧನ ಪುರವ ಪಾಲಿಪನೆಂಬುದಿದು ಚೋದ್ಯಾ || ಬಂದುದೇ ವಿಧಿಯ 
ಕಟ ಭೂಸುರ | ವೃ೦ದ ಕವನತಿ ಸವನಿಸಿತೆ ತಾಂ 1 ಬಂಧನದಿ ಸಿಲುಕಿಹರೆ 
ಸಮನಸರೆಂದು ಮರುಗಿದನೂ || ೧ || ಕಾಲಗತಿಯಲಿ ಖಳರಕ್ಕಸ | ರಾಳು 
ತನವೇರಿಹುದುಶೀಘ್ರದಿ ಕಾಲನಿಳಯವಸೇರುವರು ಬೆರದಿರಿ ಮನದೊಳಗೆ || 
ಕಾಲಕಟ್ಟಳೆಯಿಂದ ಗಣಪತಿ | ಲೀಲೆಯಿಂ ಸಂಹರಿಪ ದಾನವ | ಜಾಲವನು 
ಭಜಿಸಿರಿ ಗಣೇಶನ ಭಕ್ತಿಭಾವದಲೀ || ೨ || 


ರಾಗ ಸಾಂಗತ್ಯ ರೂಪಕತಾಳ 
ಪರಮ ಮುನೀಂದ್ರರಿ ಗೀರೀತಿಯಿಂದಲಿ | ಹರನೊರೆಯಲು ಹರುಷ 
ದಲೀ || ಎರಗಿ ಸಂಸ್ತುತಿಸಿ ಪೂಜಿಸಿ ವಿಧ ವಿಧ ದಿಂದಾಸರಿದಾರು ಪರ್ಣ 
ಮಂದಿರಕೇ || ೧ || ಸುರನರ ಕಿನ್ನೆರ ಭುಜಗ ಸಿದ್ದರು ವಿದ್ಯಾ | ಧರವರ್ಗಗಳು 
ದಿನದಿನದೀ || ಪರಿತಾಪ ವಾಂತರು ದಾನವರಿಂದಲಿ | ಧರಣಿ ದೇವಿಯು ಕಳ 
ವಳಿಸೇ || ೨ || ಶರಣರ ಮೊರೆ ಘನವಾಗಿರೆ ಲೋಕಪಾ ' ಲರಕರ್ನಕಟ್ಟಳೆ 
ಯಿಂದಾ || ಧರೆಯ ಭಾರವ ಪರಿಹರಿಸಲು ಗಜಮುಖ | ಅರಿತವತರಿಸಿ 
ದಾನಂದಾ || ೩ || 


- 

ನಾರ್ಧಿಕ್ಯ ಭಾಮಿನಿ 
ಪರಮ ಭಕ್ತಾಗ್ರಣಿಗಳವಧರಿ | ಸಿರಿ ರಮಾಧವ ಮಿತ್ರನೊಂದಿನ | 
ಪರಮ ಮಂಗಲೆ ಗಿರಿಜೆಯೊಡನಾನಂದ ಕೇಳಿಯಲೀ || ಮೆರೆಯುತಿರೆ ರಜತಾ 
ನಿವಾಸದ ಪರಮತೇಜದ ಪೀಠದಲಿ ಭೂ ಧರಸುಹಾರನುಸತಿ ಸಹಿತ 
ಮಂಡಿಸಿರೆ ವಿಭವದೊಳ್ || ೧ || 


ವಾರ್ಧಿಕ್ಯ 
ಪರಿಪರಿಯ ಚಿತ್ರಮಯ ಚಂದದಿಂಗಂಧದಿಂ | ಪರಿಮಳಿತ ಸಕಲ 
ಸನ್ನಾಹದಿಂ ಭಾವದಿಂ | ಕರುಣ ಮನಸೆಳೆಯುತಿಹ ವಿವಿಧ ದೃಶ್ಯಾವಳಿಯ 
ಸಾಕಾರದಿಂದ ಮೆರೆವಾ || ಶರಜಿ ಭಂಗನ ಭವನ ವರ್ಣಿಸುವ ಡಸದಳಂ | 
ಗಿರಿಜೆ ಸಹಿತವನು ಪರಿಕಿಸಲು ನಾಲೆ ಸೆಗಳಂ | ತರದಿ ಬಹುದೂರದಲಿ 
ಕಂಗೊಳಿಸಿತೊಂದು ಚಕ್ರದಿ ಬಹುಪ್ರಕಾಶ ಮಯದಾ || ೧ || ಸರುವ ಚೈತನ್ಯ 
ಮಯ ಶೃಂಗಾರ ಭಾವದಿಂ ಪರಿಕಿಸಲು ಭಯ ಹರಾಂತಕ ಪೂರ್ಣಭಂಗಿಯಿಂ 
| ಭರಿತ ತೇಜೋರಾಶಿ ಶತಕೋಟಿರವಿಕಿರಣ ಪರಿಪೂರ್ಣ ಕಲೆಗಳಿಂದಾ || ಕರ 
ಚತುಷ್ಟಯ ವಿರಾಜಿತದಿವ್ಯ ಶ್ಯಾಮಲಂ | ಶಿರಗಜಾನನ ಶಾಂತ ಗಂಭೀರ 
ಮುದ್ರೆಯಿಂ| ಪರಮ ಮಂಗಲಮೂರ್ತಿ ಮೈದೋರಿ ಬಾಲಗಣಪತಿ ಸರಿದ 
ನವರ ಬಳಿಗೇ || ೨ || 

ರಾಗ ನೌರೋಜು ಏಕತಾಳ 
ಬಂದನು ದೇವರ ದೇವಾ | ನಡೆ | ತಂದನು ಭಕ್ತರಕಾವಾ || ಮಂದ 
ಗಮನದಲಿ ! ಚಂದಿರಧರನರ | ವಿಂದಮುಖಿಯು ಸಹಿ | ತಂದು ವಿರಾಜಿಪ 
|| ೧ || ರಜತಾಪೀಠದ ಬಳಿಗೇ | ಬರೇ | ಅಜಸುತನೂಹರುಷ ಮಿಗೇ || 
ಗಜವದನನತಾ | ಭುಜಗ ಭೂಷಣನು | ನಿಜಪೀಠದೊಳೇರಿಸಿ 1 ಮುದಿಸಿದನು 
|| ೨ || ಶಂಕರಿ ಪ್ರೇಮದೊಳವನಾ | ತೆಗೆ | ದಂಕದೊಳೇರಿಸಿ ಮಗನಾ || 
ಕಿಂಕರರನುನಿ | ಶೃ೦ಕೆಯಿಂ ಪಾಲಿಸು | ಪಂಕಜನಾಭನು ಪಾಲಿಸ 
ಲೆಂದಳು. || ೩ || 

ಭಾಮಿನಿ 
ವರಮಹಾತೇಜದ ನಿಧಿಗೆ ಭೂ | ಧರಧರನು ಕೈಲಾಸಗಿರಿಯಲಿ | ಪರಮ 
ವಿಕ್ರಮರಾದ ಸಕಲಗಣಾಧಿಕಾರವನೂ || ಹರುಷದಿಂ ಒಲಿದಿತ್ತು ಮಂಗಲ ! 

ಕರ ಮಹಾಮೂರ್ತಿಯನು ಗಣಗಳಿ | ಗರಸನಿವನೆಂದೆನುತ ಸಾರಿದ ನಖಿಲರಿಗೆ 
ಬಿಡದೇ || ೧ || 


ದ್ವಿಪದಿ 
ಬಾಲ ಗಜಮುಖನು ಕೈಲಾಸ ಶಿಖರದಲೀ ||ಲೀಲೆಗಳ ಬೀರಿ ಬೆಳಗುತಿರೆ 
ವಹಿಲದಲೀ || ೧ || ಶೀಲಸದ್ಗುಣ ಸಾದುಸಜ್ಜನರು ತಿಳಿದೂ | ಬಾಲನನು 
ಕಂಡು ನಮಿಸಿದ ಈರುಷ ವೆರದೂ || ೨ || ಗಿರಿಜೆ ಶಂಕರರು ಸಂತೋಷಶರಧಿ 
ಯಲೀ || ಪರಿಪೂರ್ಣರಾದ ರಾನಂದ ಭಾವದಲೀ || ೩ || ಶರಣ ಜನರಕ್ಷಕಾ 
ಗ್ರಣಿಯು ಬೆಳೆಯುತಿರೇ || ಸಂತೋಷವಾಂತು ವೈಭುವನ ಮೆರೆಯುತಿರೇ 
|| ೪ || ದುಷ್ಟಜನರಿಗೆ ಶಾಸನಕೆ ಕಾಲಬರಲೂ || ಶಿಷ್ಟಜನರ ತೋಷ ವೆರದು 
ಬಾಳಿದರೂ || ೫ || 

ರಾಗ ಸೌರಾಷ್ಟ್ರ ತ್ರಿವುಡೆ ತಾಳ 
ಮೆರೆಯುತಿರೆ ಗಜಮುಖನು ತೇಜದಿ ! ಸುರನರಾಧಿಪ ಸಿಂಧನೂ೦ದಿನ | 
ಪರಿಪರಿಯ ಠೀವಿಯಲಿ ಮೆರೆದನು | ಸರಸದಿಂದಾ || ೧ || ಓಲಗವ ಸೇರುತಲಿ 
ಪ್ರಭು ದಿ | ಕ್ವಾಲ ಪ್ರಮುಖರ ಪರಿಭವವ ಜನ | ಜಾಲಕತಿ ಹರುಷದಲಿ 
ಪೇಳ | ವಿಲಾಸದಿಂದಾ || ೨ || ಚಂದವ್ಯಾ ತಿನ್ನೇನನೆಂಬೆನು | ಸಿಂಧುವಿಗೆ 
ಇದಿರಿಲ್ಲ ತ್ರಿಭುವನ | ವಂದ್ಯನಾದೆ ಶಭಾಸು ಎಂದನು । ಮಂದಮತಿಯೂ 
| ೩ || ದಾನವಾಧಿಪನೆಂದ ಮಾತಿಗೆ | ಮಾನನಿಧಿ ಸಚಿವೇಶನುಡಿದನು | 
ಹಾನಿ ತಲೆದೊರಿಹುದು ಕೇಳುನಿ | ಧಾನದಿಂದಾ || ೪ || ರಜತಗಿರಿಯಲಿ 
ಪರಶಿವನ ಸುತ | ಗಜಮುಖನು ಜನಿಸಿಹನು ದುಷ್ಟರ ಗಜಬಜಿಸಿ ಪೊರೆಯವನು 
ಸುರರನು ನಿಜವಿದಂತೇ || ೫ || ಇ೦ತೊರೆದ ನುಡಿಕೇಳಿಯಾಖಳ ನಂತರಂಗದಿ 
ಧಿಟವಿದೆಂದನು | ತಾಂ ತವಕದಿಂದೆಂದನವನೊಳು | ಚಿಂತೆಗೊಳುತಾ || ೬ || 
ಉಮೆಯರಸ ನಾಸ್ತಾನವಾಗಲಿ | ನಿಮಿಷದಿಂ ಪೊಕ್ಕವನತಂದೀ | ಪ್ರಮದಿ 
ಕೊಲದಿರೆ ಬಾಳಿಫಲವೇ | ನವನಿಯೊಳಗೆ || ೭ || ಹಗೆಯವನಕೊಲದೆನ್ನ 
ಮನ ! ಪಗಲೊಡೆಯತೇಜದಿ ಸುಡುವುದೆನ್ನಲು | ಬಗೆಯರಿತುಧೂಮಾಕದಾ 
ನವ ನಗೆಯೊಳೆಂದಾ || ೮ | ಬಿಡೆಯನಾವಿರೆ ಭಯವಿದೇತಕೆ | ಕೋಡು ನಮಗೆ 
ನೇಮವನು ಶೀಘ್ರದಿ | ಬಡಿದು ಹಗೆಯನು ಬಹೆವುಕೇಳೆಂ | ದೊಡ 
ಬಡಿಸಿದಾ || ೯ || 


- 

ಭಾಮಿನಿ 
ದಾನವಾಧಿಪ ನಧಿಕ ಹರುಷದಿ | ಮಾನನಿಧಿಗಳ ಹಿತವಚನ ರಣ | 
ದಾನುರಾಗವ ತಿಳಿದು ಹರ್ಷಾಂಬುಧಿಯೋಲೋಲಾಡೀ || ಹಾನಿಕಾರಕನಾದ 
ಗಣಪನ | ಸಾನುರಾಗದಿ ಮಥಿಸಿ ಜಯವನು | ಹಾನಿಯಿಲ್ಲದೆ ಒಲಿಸಿ 
ಬಹದೆಂದಿತ್ತ ವೀಳ್ಯಗಳಾ || ೧ || 


ಕೇತರಗೌಳ ರುಂಪೆ 
ಒಡೆಯನೊಳು ನೇಮಗೊಳುತಾ | ಪೊರಟರತಿ | ಧಡಿಗ ದಾನವರು 
ನಗುತಾ || ನಡೆದರತಿ ಸಡಗರದೊಳ್ | ಧಾರುಣಿಯು | ಗಡಗಡನೆ ನಡುಗು 
ತಿರಲೂ || ೧ || ದಶವೆರಡು ಧನುಜರಂದೂ | ಧ್ವನಿಗೈಯ್ಯ | ದಶದಿಕ್ಕು 
ಬೆದರಿತಂದೂ || ಪಸರಿಸುತ ದೃಷ್ಟಿಯನ್ನೂ ! ನಾಲ್ಲೆಸೆಯೋ | ಸಮಸ್ಯೆ ತರಲು 
ಮುನ್ನೂ !! ೨ || ದೂರದಲಿ ಕಂಗೊಳಿಸುವಾ | ಕೈಲಾಸ 1 ಪಾರ ಸೌಂದರ್ಯ 
ವಿಭವಾ | ತೀರದಲಿ ನಿಂದು ನೋಡಿ || ತಮ್ಮೊಳಗೆ | ಯಾರೆಂದುಮಾತನಾಡೀ 
11 ೩ || ಬಿಡನೆಂದ ಬದೈತ್ಯನೂ ! ಪ್ರಥಮದಲಿ 1 ನಡೆದು ನಾ ಹಗೆಯವನನೂ || 
ಕಡಿದು ಚಂಡಾಡಿ ಬಹೆನೂ | ನಿಲಿರೆನುತ | ಡಬಬಡಿಸಿ ಪೇಳ ನವನೂ || ೪ || 
ಹಿಂದಿನಲಿ ಬಹುದೆನ್ನುತಾ | ಪೊರಟನಾ | ಮಂದಮತಿ ಗಿರಿಗೆಮತ್ತಾ || 
ಸಂದುಗೊಂದಿಲಿ ಹುಡುಕುತಾ | ಮುಂದೆಸೆವ | ನಂದನವನುರೆ ಕಾಣುತಾ 
|| ೫ | ಪರಿಕಿಸಿಲು ವಸುವು ಚಂದಾ ಕಾಣದಾದೆ | ಅರಿಇಹನೆ ನೋ 
ನೆಂದಾ || ಧುರಧೀರ ಮರೆಯೊಳಿರಲೂ | ಗಜಮುಖನು | ಹರಿತಂದನಾ 
ವನಹೊಳೂ || ೬ || 

ಭಾಮಿನಿ 
ಪರಮ ತೇಜದ ಋಷಿಕುಮಾರರ | ನೆರವಿಯಲಿ ಬಾಲಕ ಗಜಾನನ | 
ತರತರದ ಕೋಳಿಗಳನಾಡುತ ವನದ ರಮ್ಯತೆಗೇ || ಹರುಷ ಪಡುತನ್ನತ 
ವಿಲಾಸದೊ | ೮ರಕವಾಗಿ ಹವನದಿ ವಿಧವಿಧ | ಪರಿಮಳಿಸ ಪುಷ್ಪಗಳನೆತ್ತುತ 
ಮುಂದೆ ನಡೆತಂದಾ || ೧ | | 


ರಾಗ ಸೌರಾಷ್ಟ್ರ ತ್ರಿವುಡೆತಾಳ 
ದಾನವಾಗ್ರಣಿ ಕಂಡು ಗಣಪನ | ತಾನೆಸಿಕ್ಕಿದ ಲೇಸೆನುತಲಿ | ಮಾನ 
ನಿಧಿಯನು ಮುರಿವೆನೀಗಲೆ | ಜಾಣತನದೀ || ೧ || ಮಾಯವದಕೃತಿಯಿಂದ 


- 

ಧರಿಸಿದ | ಆಯತದ ಬಕಪಕ್ಷಿರೂಪವ | ನಾಯಕನು ಬರುತಿರ್ದಠಾವಿಲಿ | 
ಕಾಯುತಿರ್ದಾ || ೨ || ಸಡಗರದಿ ಗಜಮುಖನು ವಟುಗಳ ಗಡಣದೊಡನಾ 
ಪಥದಿ ಬರೆಜಗ | ದೊಡೆಯವಾಹನಕೆಂಟು ಮಡಿಇಹ | ಕಡುಹಿನಿಂದಾ || ೨ || 
ನಿಂದಿರುವ ಪಕ್ಷಿಯನ್ನು ಕಾಣುತ | ಮಂದಿಗಳು ಮನದೊಳಗೆ ಬೆದರಲು 
ಸಿಂಧುಮಾಯವಿದೆಂದು ಅರಿತನು | ಕಂದಗಣಪಾ || ೪ || ಒಡನೆ ದಾನವ 
ಬಾಯ್ಬಿಡುತಲಿ | ತಡಮಾಡದೆ ನುಂಗುವೆನು ಸಂ | ಗಡಿಗರೊಡನಾ 
ಹಗೆಯನೆನ್ನುತ | ಸಿಡಿದುಬರಲೂ || ೫ || ಲೋಕಪಾಲಕನರಿತು ಸಕ್ರಿಯ | 
ರೀಕುಗಳನಿಲಿಸುವೆನೆನುತ್ತ ವಿವೇಕವನು ವಟುಗಳಿಗೆ ಪೇಳ ಅನೇಕ 
ವಿಧದೀ || ೬ || 


ವಾರ್ಧಿಕ್ಯ 
ಭೀಕರಿಸಿ ಬಾಯ್ದೆರೆದು ನಿಂದಿರುವ ಪಕ್ಷಿಯಂ | ಸಾಕಶಾಸನ ರಕ್ತ ಕಾ 
ಗ್ರಣಿಯು ನೋಡುತಂ | ಸಾಕುನಿನ್ನಯ ಮಾಯೆಗಳ ನಿಲಿಸಿ ಶೈಮಿನಿಗೆ 
ನೂಕುವೆನು ನೋಡೆನುತಲೀ || ಬೇಕವೈರಿಯ ಬಾಯಮೂತಿಯನು ಎರಡಾಗಿ 6 
ಜೋಕೆಯಿಂ ಸೀಳಲಾಕ್ಷಣದಿ ಸಿಡಿಲಂದದಿಂ | ಭೀಕರಿಸಿ ಧ್ವನಿಗೈದು ಪರ್ವತಾ 
ಕಾರದಲಿ ಬೀಳೆ ಅಸುಗೊರೆದಸುರನೂ || ೧ || 


ಭಾಮಿನಿ 
ನಂಬಿರುವ ವಟುಗಳಿಗೆ ತೋಷವ | ನಂಬಿಕಾತ್ಮಜನನಗೆ ಕಾಣುತ | 
ಹಂಬಲವ ತೊರೆದವರು ಪೊಗಳಿದ ರಧಿಕ ಪೌರುಷನಾ || ಶಂಭಸುತನೇ 
ಪೊರೆದೆ ಎಮ್ಮಹೇ 1 ರಂಬ ನಿನಗೆಣೆಗಾಣೆವೆನುತಕ | ದಂಬವಟುವತಿಯಾಗಿ 
ನುತಿಸುತ ಚರಣಕೆರಗಿದರೂ 11 ೧ || 


ರಾಗ ಭೈರವಿ ರುಂಪೆ 
ಹರುಷದಿಂ ಗಜಮುಖನು | ಪರಿವಾರಸಹಿತಮುದ | ವೆರಸಿನಡೆ 
ತಂದನಾ | ಗಿರಿಜೆಯಾಲಯಕೇ || ಪರಿಕಿಸುತ ತೋಷದಿಂ | ಗಿರಿರಾಜಸುತೆ 
ಯವನ | ಸರಿಸದಲಿ ಕುಳ್ಳಿರಿಸಿ | ಪರಸಿಮುದ್ದಿಸುತಾ || ೧ || ಕಂದ ತೆರಳಿದೆ. 
ಎಲ್ಲಿ ಗೆಂದು ಹುಡುಕುತಲಿಹೆನು | ಮಂದರಾಧೀಶದಯ | ದಿಂದ ಕರು 
ಣಿಸಿದಾ || ಸುಂದರಾಂಗನೆ ನಿನ್ನಾ 1 ನಂದಲೀಲೆಯನೋಡಿ| ಪೊಂದುವೆನು 


- 

ಆನಂದ | ಕಂದನಗಲದಿರೂ || ೨ || ಜನನಿಯುಸುರಿದನುಡಿಗೆ | ಗಣರಾಯ 
ಪ್ರೇಮದಲಿ ಘನಘೋರವಾದಸುರ | ಹನನವನುತಿಳುಹೇ || ಮನದಿ 
ಬೆದರುತ ಮಗನೇ | ಘನಕಾರ್ಯಗಳ ಮಾಳ್ವ | ಮನವ ತೊರೆ ಎಂದಳತಿ ! 
ವಿನಯಪರಳಾಗೀ || ೨ || 


ಭಾಮಿನಿ 
ಮಾತೆ ಮಂಗಲದಾತೆ ಮನದಲಿ । ಭೀತಿಯೇ ಜಗರಕ್ಷಣೆಗಿನಾ | ಭೂತ 
ನಾಥನ ಒಲುಮೆಯಲಿ ನಿರ್ಭೀತನಾಗಿಹೆನೂ || ಖ್ಯಾತಸುರಸಾದಿಗಳ ನಿರತದಿ | 
ಧಾತುಗೆಡಿಸುವಯಾತುಧಾನರ | ವಾತವನು ಸದೆಬಡಿದು ತ್ರಿಭುವನ ಸಲಹು 
ವೆನು ದಿಟದೇ || ೧ || 


ರಾಗ ಸಾಂಗತ್ಯ ರೂಪಕತಾಳ 
ಮುನಿಗಳು ಲಾಲಿಸೀ ಪರಿಯಿಂದ ತರಳಾನ | ಘನವಾದ ನುಡಿಗಳ ಕೇಳಿ|| 
ಮನದಿ ತೋಷವನಾಂತು ಗಣಪನ ಮುದ್ದಿಸಿ | ವನಜಾಕ್ಷಿಪ್ರೇಮದೊಳಿ 
ರಲೂ || ೧ || ಬಕನು ಗಣಪನಿಂದಾ ಹತವಾದ ವಾರ್ತೆಯು | ನಿಖಿಲಾ 
ಪ್ರಪಂಚದಿ ಬೆಳಗೀ || ಸುಖರೂಪದಿಂದಲಿ ಹಗಮೆರೆಯುವನೆಂದೂ ! ಪ್ರಕಟ 
ನಾದನು ಮಯಾಸುರನೂ || ೨ || 


ರಾಗ ಸೌರಾಷ್ಟ್ರ ತ್ರಿವುಡೆತಾಳ 
ಭೂರಿವಿಕ್ರಮದಿಂದ ಮೆರೆಯುವ | ವೀರಬಕನನು ಕೊಂದಬಾಲನ | 
ಧಾರುಣಿಯೊಳಳಿಸದಿರೆ ಸಂತಸ | ಸೇರ ದೆನಗೇ || ೧ || ಕುದಿಯುತಿದೆ ಹೃದ 
ಯಾಂತರಾಳದಿ | ಚದುರಗಣಪನ ಮಿತ್ರಘಾತಕ | ಪದುಳದಿಂ ಸಂಹರಿಸಿ, 
ಮೆರೆವೆನು | ಮುದದೊಳೀಗಾ || ೨ | ಬಿಡನೆ ಗಮಿಸುತ ಮಾಯದಿಂದಲಿ | 
ಬಡಿದು ಗಣಪನ ಒಡೆಯಸಹಿತ | ಪಡೆಯಸಂತಸ ಬಡಿಪೆನ್ನುತ | ಧಡಿಗ 
ಬರಲೂ || ೩ || 


ವಾರ್ಧಿಕ 


ತಾಪಸರು ಕೇಳಿರೆ ಮಾಯ ಪೂರಿತಮಯನು 1ಕೋಪದಿಂ ರಜತಗಿರಿಗೆ 
ತಂದು ಶೀಘ್ರದಿಂ | ಭಾಸೆನುತ ಪಥದೊಳತಿರೇಕ ಮಾಯಾವಿತಾ ರೂಪಮಂ 


- 

ಮರೆಪಡಿಸುತಾ || ವ್ಯಾಪಿಸುತ ವನದೊಳಗೆ ಘೋರಮಹಿಷನ ತೆರದಿ | 
ರೂಪಮಂ ಧರಿಸಿ ಶಂಕರನ ಧ್ಯಾನದೊಳಿರುವ ತಾಪಸರ ಭೀತಿ ಪಡಿಸಲು 
ಬೆದರಿ | ಮೊರೆಯಿಟ್ಟರಾ ಗಣಾಧೀಶ ನೊಡನೇ || ೧ || 


ರಾಗ ಸುರಟಿ ಏಕತಾಳ 
ಪಾಲಿಸು ಗಜಮುಖನೇ | ಮೊರೆಯನು 1 ಆಲಿಸು ಗುಣಯ ತನೇ || 
ಜಾಲವಲ್ಲನಾವಿರುತಿಹ ವನದಲಿ | ಕಾಲವರೂಥವ ಜರೆಯವ ಪರಿಯಲಿ || ೧ || 
ಗಜರುತಲಿಹುದೊಂದೂ | ಮಹಿಷವು || ತ್ರಿಜಗದೊಳಿದು ಮುಂದೂ || ಗಜ 
ಬಜಿಸುತ ನಮ್ಮು ಪವನವಲ್ಲದೆ | ಪ್ರಜೆಗಳ ಕೆಡಿಸಿತು ದೊರೆಸಲಹಿಂದೂ || ೨ || 


ಭಾಮಿನಿ 
ಚರಣದಲಿ ಮೊರೆಯಿಡುವ ತಾಪಸ | ವರ ಕದಂಬವ ಕರುಣದಿಂದಲಿ | 
ಗಿರಿಶಸುತ ಸಂತೈಸಿ ಬೆದರದಿರೆನುತ ಬೀಳ್ಕೊಟ್ಟು | ಪರಿಯ ನೋಳ್ವೆನೆನುತ್ತ | 
ವಟುಗಳ | ನೆರವಿಯೊಡನಾ ವನವಸೇರಲು | ಮುರುಘರುಸಿ ಝೇಂಕರಿಸ 
ಧ್ವನಿ ಪ್ರತಿಧ್ವನಿತಾವನದೀ || ೧ || 


ರಾಗ ಸೌರಾಷ್ಟ್ರ ತ್ರಿವುಡೆತಾಳ 
ಕಾಲಸಪ್ಪಳ ಕೇಳಿ ಮಹಿಷನು | ಬಾಲವೆತ್ತುತ ಖುರದಿ ಭೂಮಿಯ 
ಸೀಳಿ ಬರೆಕೆಂಧುಳುನಭದಲಿ | ಮೇಳವಿಸಿತೂ || ೧ | ಹರಣ ಉಳಿಸೆಂದರಗಿ 
ವಟುಗಳು | ವರ ಗಜಾನನ ಧೈರ್ಯದಿಂದಲಿ ! ಸರಿಸಕೈ ತಂದಾಗ ಮಹಿಷನ | 
ಕೂರತರದಾ || ೨ || ಕೊಂಬುಗಳ ಕದಲಿಸುತ ಕೈಯೊಳು| ಇಂಬಿನಲಿ ಸಿಡಿದ 
ದರ ಉರವನು | ಶಂಭುಸುತ ತಿವಿಯ ದಾನವ | ಹಂಬಲಿಸುತಾ || ೩ || 
ಧಾರುಣಿಯೊಳತಿ ರುಧಿರಕಾರುತ | ಘೋರರೂಪಿಯು ಬೀಳೆ ಅಸುವಳಿ | ಧಾರ 
ಸತ್ವನ ಪೊಗಳೆ | ದೀನೋ | ದ್ವಾರ ನೆನುತಾ || ೪ || 

ಭಾಮಿನಿ ವಾರ್ಧಿಕ್ಯ 
ಗಗನದಲಿ ದೇವತತಿಗಳು ಘೋಷದಿಂದಲುಂ | ವಿಗಡ ವಿಕ್ರಮಗೆ 
ಪುಷ್ಪಾಂಜಲಿಯ ನೆರಚುತಂ | ಬಗೆಬಗೆಯ ವಿಜಯದುಂದುಭಿಮೊಳಗೆ ಸಂ 
ತೋಷಪ್ರಕಟಿಸಲು ವಿಭವದಿಂದಾ || ಅಗಜೆಯಕುಮಾರ ವಟುಗಳಗಡಣದಿಂ 


- 

ಬಳಿಕ | ಪಗಲೊಡೆಯತೇಜದಿಂ ನಿಜನಿವಾಸಕೆ ಬರಲು | ಜಗಮಾತೆ ಮಗನ 
ಮುದ್ದಿಸಿ ಪರಿಸಿಪ್ರೇಮದಿಂ ಬಗೆಬಗೆಯೊಳಾದರಿಸಲೂ || ೧ || ಘನ ಮಹಿಮರಿರ 
ಕೇಳಿ ಸಿಂಧು | ದಾನವನಿಂದಾ | ಹನನ ಕಾರ್ಯಕೆ ಬಂದ ಘೋರಮಾಯಾವಿ 
ಗಳ | ಎಣಿಕೆಯಿಂದಲಿ ದ್ವಾದಶಾದಿ ದಾನವ ಪಡೆಯ ಗಣನೆಯಿಲ್ಲದೆ 
ಮಥಿಸುತಾ || ಗಣಧೀಶ ಮುದದಿಂದ ರಜತಾದ್ರಿಯೊಳಗಿರಲ್ | ಮನದಿ 
ಬೆದರುತ ಸಿಂಧುವಿನ ಗೂಢಚಾರಕರು | ಘನವೇಗದಿಂ ದೊರೆಯ ಭವನವನು 
ಸೇರಿ ಮಣಿದು ಸುರಿದರು ಸಕಲವಿವರಾ || ೨ || 


ಭೈರವಿ ಏಕತಾಳ 
ಚಾರರ ನುಡಿಗಳ ಕೇಳಿ | ಮದ | ನಾರಿ ಯೋಳತಿಖತಿತಾಳಿ | ಪೋರನು 
ಇನಿತೆಸಗಿದನೇ | ಇದ | ನಾರಿಗೊರೆಯ ಶಿವನೇ || ೧ || ತ್ರಿದಶಾಧಿಗಳ 
ನುಧುರದೀ ವಿಧದಲಿ ಮುರಿದಿಹೆ ಬಲದೀ || ಅದುಭತವ್ಯಾತಿವ ನಾಟಾ | 
ಇದ ! ಕೊದಗುವರಾರು ವಿಧಾತಾ || ೨ || ಎಂದೆನುತಿರೆ ವ್ಯಸನದೊಳ್ || 
ಮುದ | ದಿಂದ್ಧರಿತಂದ ಮನದೊಳ್ || ಕುಂದದ ಸಾಹಸ ಶೂರಾ 1 ಹರ 
ನಂದದ ಸಂಗರ ಧೀರಾ || ೩ || 


ರಾಗ ಸೌರಾಷ್ಟ್ರ ತ್ರಿವುಡೆ ತಾಳ 
ದಾನವಾಗ್ರಣಿ ಅಗ್ನಿ ಮುಖ ಮಣಿದಾ | ಮನೋಹರ ನಂತ್ರಿ ಕಮಲದಿ | 
ಸಾನುರಾಗದಿ ಕರುಣಿಸಪ್ಪಣೆ ಮಾನನಿಧಿಯೇ || ೧ | ಗಮಿಸಿ ಪೋರ 
ನಮಥಿಸಿ ಜಯವನು | ಕ್ರಮದಿ ವರಿಸುತ ಬಹೆನು ನಂಬಿಕೊ | ಮನುಮಥಾಂ 
ತಕ ಬಂದರೊಮ್ಮೆಗೆ | ದಣಿಪ ಧುರದೀ || ೨ | ದೊರೆಯು ಸಂತಸವೆತ್ತು 
ವೀಳ್ಯವ | ಧುರದಿ ಜಯಿಸೆಂದಿತ್ತು ಕಳುಹಲು | ಭರದಿ ಬಂದನು ಮೆರೆವ 
ರಜತಾ ! ಗಿರಿಗೆ ಭರದೀ || ೩ || 

ಭಾಮಿನಿ 
ದೂರದಲಿ ವಟುಗಳ ಸಮೂಹವ | ಸೇರಿ ಚರಿಕದ ಜಾನನನ ಮದ | 
ವೇರಿ ಮೆರೆಯುವ ತ್ರಿದಶವೈರಿಯು ನೋಡಿಮುದಗೊಂಡೂ || ಮಾರಿಗೌತಣ 
ವೀವೆ ತರಳರ ಭೂರಿ ಹರುಷವಿದ್ಯಾತು ಮನಕೆ ದಾರಸತ್ವನ ನುಡಿಸಿದನು 
ಬಳಿಗೈದು ಭೀಕರಿಸಿ || ೧ || 


– 

ರಾಗ ಶಂಕರಾಭರಣ ಮಟ್ಟೆ ತಾಳ 
ಧೀರ ಪೋರ ನಮ್ಮ ಸಕಲ | ವಾರ ತರಿದ ಗರ್ವವಡರಿ ! ಹಾರುತಿರುವೆ 
ನಿನ್ನ ತರಿದು ! ಮಾರಿಗೀವೆನು || ೧ || ಎಂದ ಮಾತಕೇಳಿಕೊಧ1 ದಿಂದ 
ಗಿರಿಶಸುತನು ನುಡಿದ | ಮಂದಮತಿಯೆ ಒದರಬೇಡ | ಹಂದಿತೆರದಲೀ || ೨ || 
ಧಿರುರೆ ಬಾಲಗಿನಿತು ಶೌರ್ಯ | ನಿರುವ ದರಿಯನಾನು ಧುರದಿ | ಗರಳ 
ನರಿಯುತಿಹೆನು ವ್ಯರ್ಥ | ಸಾಯ ಬೇಡೆಲಾ || ೩ 11 ಧುರದೊಳರಿಯ 
ತರಿಯದವನು | ಬರಿದೆ ಮಾತ್ರ ಗರ್ಭವನ್ನು 1 ಕೊರತೆ ಗೊಳಿಸುವುದಕ್ಕೆ 
ಜನಿಪನೆಂದ ಗಣಪನೂ || ೪ | ಬೇಡ ಪೌರುಷಂಗಳೀಗ ! ನೋಡು ನಿನ್ನ 
ಉರವ ಬಗಿವ | ಗಾಢಶರವ ಪೂಡಿರುವೆನು ! ಮಾಡು ಘಾಸಿಯಾ || ೫ || 
ಬಿಟ್ಟ ಶರವ ಗಣಪ ತನ್ನ ! ಶ್ರೇಷ್ಠ ಪಾಶದಿಂದ ಬಿಗಿದು | ಕುಟ್ಟಿ ಪುಡಿಯ 
ಗೈಯ್ಯಲಸುರ | ಸಿಟ್ಟಿನಿಂದಲೀ || ೭ || ಪಾವಕಾಸ್ತ್ರವೆಸೆಯೆ ವರುಣ | ವಾಮ 
ಹಾಸ್ಯದಿಂದ ಗಣಪ | ಭೂಮಿಯೊಳಗೆ ಕೆಡಹೆಕಂಡು | ಭೀಮನಂದದೀ || ೮ || 


ರಾಗ ಭೈರವಿ ಏಕತಾಳ 
ತಿರುಹುತ ಗದೆಯನು ಬಂದೂ | ಹರ | ತನಯನಿಗೆರಗಿದನಂದೂ 11, 
ಧುರ ವಿಕ್ರಮಿ ಭಾಸೆನುತ | ತುಂ ಡರಿದನು ಖತಿ ಮಸಗುತ್ತಾ || ೧ || ಝುಳಪಿಸಿ 
ಖಡ್ಡವನಾಗಾ | ರವಿ ಕಿರಣನಿಗೆಸೆಯಲು ಬೇಗಾ|| ಘಳಿಲನೆ ಮುರಿದಿಕ್ಕಿದನೂ | 
ಪರಿ ಪರಿಯಲಿ ಮೂದಲಿಸಿದನ || ೨ || ಜಳ್ಳು ಗಣಪ ಕೇಳೆಲಿ | ಕರ ! 
ಪಲ್ಲವ ಬಲ್ಲೆ ಗು ತಾಳೋ ಮಲ್ಲಯುದ್ದಕೆ ಬಾರೆನುತಾ | ಖಿಡಿ | ಚೆಲ್ಲುತ 
ಬರೆ ಘರ್ಜಿಸುತಾ || ೩ | | 

ಭಾಮಿನಿ 
ಘುಡು ಘುಡುಸಿ ಭುಜಹೋದು ಯಾರ್ಭಟಿ | ಗೊಡುತ ಗಣನಾಯಕನ 
ತನುವನು | ಸಿಡಿದು ಬಿಗಿವಿಡಿದಿಹನ ಚಂಡಿಕೆಗಳನು ಪಿಡಿದಾಗ !! ಬಡಿದು 
ಭೂಮಿಯೊಳಿಡಲು ಭೂತಳ | ನಡುಗೆ ದಾನವ ಶೈಮಿನಿಗೆ ತಾ | ಸಡಗರದಿ 
ಸೇರಿ ಸಕಲರು ಹರುಷ ಪಡುತಿರಲೂ || ೧ || 


ರಾಗ ಮಧುಮಾವತಿ ತ್ರಿವುಡೆತಾಳ 
ಅರಿತದನು ಹರಿತಂದ ತ್ರಿದಶಾ 1 ವರ ಮಹೋನ್ನತ ಶಿಲ್ಪ ಚತುರಾ ! 
ಸುರಪ್ರವೀಣನು ವಿಶ್ವಕರ್ಮನು | ಭರದಿ ಬಂದಾ || ೧ | ಸಿದ್ಧಿದಾಯಕನಿಂಗೆ 

ಮೋದದಿ | ವೃದ್ಧಿದಾಯಕವಾದಯುಧಗಳ 1 ಸಿದ್ದ ಗೊಳಿಸುತ ತಂದ ರವಿಯ 
ಪ್ರ : ಸಿದ್ದ ಕಿರಣಗಳಿಂದಲೀ || ೨ || ಮೆರೆವ ಪರಶುವ ಪಾಶಗಳನತಿ | ಸರಸ 
ದಿಂದಲಿ ಚರಣಕೊಪ್ಪಿಸಿ | ಗಿರಿಶ ಸುತನಿಗೆ ಮಣಿದುನಿಂದನು ಹರುಷದಿಂದಾ 
| ೩ || ಶ್ರೀತನಮನ್ನಿಸಿ | ತರತರದ ಉಚಿತಗಳ ನೀವುತ | ಹರಕು ಮಾರನು 
ಕಳುಹಿದನು ಮುದ | ವೆರಸಿ ಬಳಿಕಾ || ೪ || 


ಸಾಂಗತ್ಯ ರೂಪತಾಳ 
ಧರಣಿ ಭಾರವ ಪರಿಹರಿಸುವ ಕಜ್ಜನಾ | ಧರಿಸಿ ಮೂಲೋಕವ 
ಚರಿಸೀ || ಪರಿಪರಿ ವಿಧ ದುಪಕಾರವೆ ಸಗುತಿಹ | ಸುರ ಮುನಿ ನಾರದ 
ನಿಳಿದಾ || ೧ || ಸಿರಿರಮಣದ ಚಾರು ಚರಣವ ಮನದಲಿ ! ಸ್ಮರಿಸಿ ವೀಣೆಯನು 
ಝೇಂಕರಿಸೀ || ಹರಪುರಹರ ದೇವ ವರದಾನ ಸಲಹೆಂದು | ಹರಿತಂದ 
ಸಿಂಧನ ಪುರಿಗೇ || ೨ || 


ಭಾಮಿನಿ 
ಕಡು ಪರಾಕ್ರಮಿ ಸಿಂಧದಾನವ | ಪಡೆಸಹಿತ ಓಲಗದೊಳೊಪ್ರಿರೆ | 
ಜಡಜ ಭವಸುತ ಬರುವ ಸಂಭ್ರಮ ವೀಕ್ಷಿಸುತ ಬಳಿಕಾ || ಸಡಗರದಿ 
ದಾನವರಕೂಡುತ | ಅಡಿಗೆರಗಿ ಮಹಿಮನನು ಮನ್ನಿಸಿ | ದೃಢತರದ ಭುಕುತಿ 
ಯೊಳು ಕರತಂದಾಗ ಅರ್ಚಿಸಿದಾ || ೧ || 


ರಾಗ ಅಷ್ಟ ತಾಳ 
ಧಿರುರೆ ರಾಕ್ಷಸ ಕುಲವರ ಶಿರೋಮಣಿಯೆ ಸರಿಗಾಣೆತ್ರಿಭುವನದೊಳು 
ಪರಾಕ್ರಮಿಯೇ || ಪಲ್ಲ || ಸತತ ಸೌಭಾಗ್ಯ ಸಂಪದದಿ ಶೋಭಿಸುವೇ || 
ಪ್ರಥುವೀಶ ಸುರಕುಲ ಮಥಿಸಿ ಪಾಲಿಸುವೇ ರತಿಪಥಿ ಮಥನನ ಸತತ 
ಪೂಜಿಸುವೆ | ಕೃತಿಯೊಳು ನಿನಗೆಣೆಗಾಣೆ ಭೂಪತಿಯೇ || ೧ || ಆದರೊಂದಿಗೆ 
ಕೇಳು ಸಾಧಿಸೆ ನಿನಗೆ | ಭೋಧಿಸಲೆಂದು ನಾನೈತಂದೆ ಹೀಗೆ | ಮಾಧವ 
ಸಖನೊಳು ಜನಿಸುತ ನಿನ್ನಾ ! ಸೋದರವರ್ಗವ ಮುರಿದವನನ್ನಾ || ೨ || 
ಮಥಿಸದೆ ಕುಳಿತರೆ ಕಾಲಹರಣದೀ | ಅತಿವೃದ್ಧಿ ಹೊಂದುತ ಕೊನೆಗತಿ 
ಬಲದೀ || ಹತಿಸುವ ಸಕಲದಾನವ ಸಂಕುಲವನೂ | ಹಿತವರಿಯುತ ತ್ವರ್ಯ 
ವೆಸಗು ಕಾರ್ಯವನ್ನೂ | ೩ || ಸರಿ ಬಂದರೆ ಸಗಯ್ಯ ಕಾರ್ಯಾ ಸಾಧನೆಯಾ 


- 

ಸರಿಬರದಿರೆ ಬಿಡು ಮನದ ಸಂಗತಿಯಾ | ಸರಿಯಾಗಿ ತಿಳುಹಿದೆ ನಿನ್ನ 
ಯೋಚನೆಯಾ ! ಅರುಹನಲೆಂದನು ಸುರಾಸುರ ರಾಯ || ೪ || 


ರಾಗ ಆದಿತಾಳ 
ಲೇಸ ನಾಡಿದೆ ಸುರ ಕುಲ ಮುನಿ ಮಹಿಮಾ | ತೋಷವಾಂತೆನು ನುಡಿ 
ಖರೆಯು ನಿಸ್ಸಿಮಾ || ಪಲ್ಲ || ಒಳತಾದ ಸಸಿಯನು ಬೆಳೆಯಲು ಮುಂದೇ | 
ಛಲ ದಂಕರಾದರು ಸರಿವರು ಹಿಂದೇ || ೧ || ಬಾಲ ಗಣಾಧಿಪ ಬಲು ಭಟನ 
ಹನೂ | ಕಾಲಕಳೆಯ ದೈದಿ ಮಥಿಸೆ ನವನನೂ || ೨ | ಮೂರುಲೋಕದ 
ದೊರೆತನವೆ ಮಗುಂಟೂ | ಭೂರಿ ವಿಕ್ರಮಿರೆಲ್ಲ ರೊಳಗತಿ ನಂಟೂ || ೪ || 
ಮಾರ ಹರನ ಪದ ದೊಲುಮೆ ಯೊಂದಿರಲೂ | ಯಾರೆ ಮಗೆಣೆ ಎನಿಂದ 
ದಯಾಳು || ೫ || 


ಭಾಮಿನಿ 


ತ್ರಿಜಗ ಮಲ್ಲ ವಿಶಾಲ ಮತಿಯುತ | ಭುಜಗ ಭೂಷಣ ಪ್ರೀತ ದಾನವ 
ವಜ್ರ ಮನೋಹರ ಛಲದಿ ಸಾಧಿಸು ಕಾರ್ಯವೆಂದೆನುತಾ || ಅಜ ಸುತನು 
ಬೀಳ್ಕೊ೦ಡು ತೆರಳಲು | ರಜತ ಗಿರಿಗತಿ ತ್ವರಿತದಿಂ ಭೂ | ಭುಜರ ಜತೆ 
ವೆರಸುತ್ತ ತೆರಳುವ ದೆನುತ ಪೇಳಿದನೂ || ೧ || 


ರಾಗ ಸೌರಾಷ್ಟ್ರ ತ್ರಿವುಡೆತಾಳ 


ಕೇಳಿದರೆ ನಾರದ ಮಹಾಮುನಿ | ಪೇಳಿರುವ ಹಿತವಚನ ಸಾರವ | 
ವೇಳೆಗಳೆಯದೆ ತೆರಳುವುದು ಖಳ 1 ಜಾಲ ಸಹಿತಾ || ೧ || ಪೊರಡಲೆಮ್ಮಯ 
ಸಕಲ ಧಾತ್ರೀ | ವರ ಕದಂಬವು ಗಣಪ ಮಥನಕೆ | ಕರಿ ವರೂಥಾದಿಗಳು 
ಹಯಕುಲ ಭರಿತ ಬಲರೂ || ೨ || ಎಂದೆನುತ ಲಾರ್ಭಟಿಸಿ ಸಿಂಧನು 1 
ಮಂದಮತಿಗಳು ಹರುಷದಲಿ ಘೀ | ಎಂದು ಘರ್ಜಿಸಿ ಭುವನವದುಲಿತು 
ಕುಂದಿ ಕುಸಿದೂ || ೩ || ಖಳನೊಡನೆ ಸಂಧಾನ ಗೈಯ್ಯಲು | ವಲವಿನಿಂ 
ಗಣನಾಥ ನಂದಿಯ | ಕಳುಹೆ ಭರದೊಳು ಬಂದು ಪೊಕ್ಕನು | ಖಳನ 
ಸಭೆಯಾ || ೪ || 


- 


33 


– 


ವಾರ್ದಿಕ 
ನೋಡಿದಂ ಕಣ್ಮಣಿಯೆ ಸಿಂಧನ ವಿಲಾಸಂ | ಆಡಿದಂ ಘನ ಪರಾಕ್ರಮಿ 
ಎಂದು ಮನದೊಳುಂ 1 ರೂಢಿ ಗದ್ಭುತ ವಖಿಲ ವೈಶ್ವರ್ಯ ವೈಖರಿ ವಿಶೇಷ 
ಎಂದಾಗ ಅವನಾ || ಪಾಡು ಕೆಡುತಿದೆ ನಾವು ಆಡಿ ಫಲ ವಿಹುದೆ ತಾ | ಕೇಡ 
ತಾನಾಗಿ ಬಯಸಿರ್ವ ತಾನಿಪ ಗೊಡೆಯ 1 ನಾಡಿದುದ ಪೇಳಿ ಯುತ್ತರ ಗ್ರಹಿಸಿ 
ತೆರಳೋ ನೆಂದಾಡಿದನು ಸಭೆಯ ಮುಂದೇ || ೧ || 


* ರಾಗ ಮುಖಾರಿ ಏಕತಾಳ 
ಖಳರಾಯಾ ಲಾಲಿಸೆನ್ನ ಮಾತಾ | ಮೂಲೋಕ ಖ್ಯಾತಾ || ಪಲ್ಲವಿ || 
ಧರಣೀ ಮೂರರ ಜಯಿಸಿ ಸುಖದೀ | ಪಾಲಿಸಿ ಲೋಕಾ ಭರಿತಾ ದಾನವ 
ಕುಲ ಮದದೀ | ಸರಿ ಸಮರಿಲ್ಲೆಂದರಿತಿದೆ ಮನದಲಿ ! ಸುರ ವಿರೋಧಿ ಬಿಡು 
ಛಲಗಳ ಕೇಳ್ಳೆ || ೧ || ನಿನ್ನಾ ವೈರಿಯು ಗಣಾಧಿಪನೂ | ನಿನ್ನೆಡೆಗೆನ್ನಾ | | 
ಚೆನ್ನಾಗಿ ತಿಳುಹೆ ಕಳುಹಿಸಿದನ || ನಿನ್ನಿಂದಲಿ ಸಂಪನ್ನನ ಕೆಣಕಲು ! 
ಉನ್ನತರೈದಿಹರನ್ನು ಮುರಿದನ || ೨ || ಪ್ರಮಥಾ ನಾಯಕನನ್ನು ಧುರದೀ | 
ಭಂಗಿಪೆನೆಂಬಾ ! ಶ್ರಮವ್ಯರ್ಥ ಬೇಡ ಸಾರ್ದೆ ನಯದೀ || ರವೆ ಉಮೆ 
ವಾಣೀ ವರರಾ ಶ್ರೀರ್ವಾ| ದಮರರ ಬೇಡಿಕೆ ಗತಿ ನೊಂದಿಹನೂ || ೩ || 
ಮಥಿಸಿ ದಾನವ ಸಂಕುಲವನೂ ! ನೊಂದಿರುವ ಸಕಲಾ ! ಕ್ರಿತಿಯಾ ಸಂತೈಸಿ 
ಅಮರರನ್ನೂ || ಅತಿ ತೋಷದಿ ಸೆರೆ ಬಿಡಿಸುತ ಹರನಾ 1 ಸುತ ಮೆರೆವನು 
ನಿಶ್ಚಯ ಕೇಳಿದು ನುಡಿ || ೪ || ಛಲಗಳತ್ಯಜಿಸಿ ಸಾಮದಿಂದಾ | ಗಣೇಶನನ್ನು ! 
ಬಿಲಿಸೀ ಪೂಜಿಸು ನಿತ್ಯಾನಂದಾ | ಕುಲವನು ಪಾಲಿಸಿ ಇಳೆಯೊಳು ಬಾಳ್ವೆ || 
ಮಲತರೆ ಮರಣವು ತಪ್ಪದು ಸಾರಿದೆ || ೫ || ನುಡಿಯಾ ಕೇಳಿದೆಯಲ್ಲ 
ರಾಯಾ ! ನೀ ಪೇಳ್ವುದೇನೂ | ನುಡಿಯೋ ಭಾಧಕ ವಿಲ್ಲವಯ್ಯಾ ! ಬಿಡನಾಂ 
ಗಮಿಸುತಾ ಬಿಡಯಗೆ ಸಕಲವ | ಅಡಿಗೆರಗುತ ಬಿನ್ನವಿಸಲು ಬೇಕೈ || ೬ || 

ಭಾಮಿನಿ 
- ಅದು ಹೊರತು ಕೇಳೀಗ ಸುರರನು | ವಿಧವಿಧದಿ ಪರಿ ಭವಿಸಿ ಧಾತ್ರಿಯ || 
ಬುಧರ ಹಿಂಸಿಸಿ ಧರ್ಮ ಪತನತಿಕ್ರಮಿಸಿ ಧರಣಿಯೊಳ್ || ಅಧಿಕ ತಾನೆಂ 
ದೆಂಬ ಕೊಬ್ಬಿನ ಮದದಿ ಮೆರೆಯುವೆ ತಪ್ಪ ಪಾಲಿಸಿ ! ಮುದದಿ ಸಲ ಹಿ೦ದೆರಗು 
ಗಣನಾಯಕಗೆ ಕ್ಷಮಿಸುವನೂ || ೧ || 


- 

ರಾಗ ಸೌರಾಷ್ಟ್ರ ತ್ರಿವುಡೆತಾಳ 
ಎಂದ ನುಡಿಗಳ ಕೇಳಿ ಸಿಂಧನು 1 ಮಂದತಿ ಒದರದಿರು ನಿನ್ನಯ | 
ಚಂದ ಪೊಗಳೆ ಬಹುತರ | ಹಂದಿಯಂತೇ || ೧ | ರೂಪದಲಿ ವಾಯಸವು 
ನಿನ್ನಯ | ಠೀಕಿಗತಿ ವೇಗದಲಿ ಯೋಜನ | ಜೋಕೆಯೊಳು ಕ್ರಮಿಸುವುದು 
ಸುಂದರ 1 ಸಾಕು ಕೇಳೋ | ೨ | ಮಾತಿನೊಳು ನೀ ಮಲ್ಲನಾದರು | 
- ಮಾತಿನೊಳು ತಿರುಳಿಲ್ಲ ಗಣಪನ | ದೂತ ಶಾಭಾಸೆಲವೊ ಮೆಚ್ಚಿದೆ | 
ನೀತಿವಂತಾ || ೩ || ಅಂತಕನ ಶತ ಶಕ್ತಿ ರೂಪವ | ಪಂಥದಲಿ ಕಳುಹಿದನು 
ವೈರಿಯೊ | ಛಂತ್ಯವಾದರು ಧುರದಿ ನಮ್ಮಯ | ಪಂಥ ಬಿಡೆವೋ || ೪ || ಶರಣ 
ರಾಗುತ ಗಣಪಗಿಂದಿಲಿ | ಧರಣಿಯೊಳುನಾಂ ಬಾಳಿ ಫಲವೇ 1 ನರ ಸುರರ 
- ಗೆಲಿದಿಹ ಪರಾಕ್ರಮ | ಕೊರತೆ ಗೊಳಿಸೀ || ೫ || ಇಂದುವರೆ ಗಾನಂದ 
ದಿಂದಲಿ ! ಸಿಂಧು ಮೆರೆದಿಹ ಭುವನ ಮೂರರ | ನಿಂದೆ ಹೊರುವುದಕ್ಕಾತು 
ನಿಮ್ಮಲ್ಲಿ | ಸಂಧಿ ಎಸಗೇ || ೬ || ಬಾಳುವೆಯಾ ಸ್ವಾರ್ಥಾಭಿಮಾನದ | 
ಮೂಲದಲಿ ಧಾರೆಯನು ಎರದಿಹೆ| ಕಾಲಗತಿಯಲಿ ಸೋಲ ಬಂದರೆ । ತಾಳಿ 
ಕೊಂಬೇ || ೭ | ನಶ್ವರಾದಿ ಪ್ರಪಂಚ ದೇಹದ | ನಿಶ್ಚಯವ ದಿನ್ಯಾರು 
ನೋಳ್ಳರು ! ಶಾಶ್ವತದ ಹರಪದ | ಸದಾಶ್ರಯ | ದಿಚ್ಛೆ ನಮಗೀ || ೮ ! 


ಭಾಮಿನಿ 
ಜಾಲ ಮಾತುಗಳಲ್ಲ ಕೇಳು ವಿ | ಶಾಲ ಮತಿಂಮುತ ರಣಕೆ ಸರ್ವರ | 
ಮೇಳವಿಸಿ ಬಹೆ ಗಣಪಗಿದನರು ಹೆನುತ ಪೇಳಿದನೂ || ಕಾಲ ಪ್ರತಿಕೂಲದಲಿನ 
ಮಗನು | ಕೂಲ ಜಯ ಸೇರಿದರೆ ಸಕಲರು | ಕಾಲ ಕಾಲನ ಪದವ 
ಹೊಂದುವ ವಿದುವೆ ನಿಶ್ಚಯವೂ || ೧ || ಎಂದ ಮಾತನು ಕೇಳಿ ಸಿಂಧನ | 
ಮಂದಿರವ ನಗಲುತಲಿ ನಂದಿಯು | ಕುಂದಪೈ ತಂದಾಗ ಗಣಪನಿ ಗೊಂದಿಸುತ 
ಬಳಿಕಾ || ಮಂದಮತಿಯು ಸುರಿದ ವಿಧಾನಗ | ಛಂದ ಬಿಡದರು ಹಿ | 
ಕೇಳುತ ! ಮಂದಹಾಸದಿ ನುಡಿದ ಗಣನಾಯಕನು ನಂದಿಯೊಳ್ || ೨ || 


ರಾಗ ಸೂರಟಿ ಏಕತಾಳ 
ಮೆಚ್ಚಿದೆ ಕಲಿತನಕೇ | ದಾನವ | ನುಚ್ಛರಿಸಿದ ಬಗೆಗೇ || ಸಚ್ಚರಿತನೆ 
ದುಮಾರ್ಗಿಗಳವನತಿ | ನಿಶ್ಚಯ ಪೊಂದವ | ರಚ್ಚರಿ ಏನೈ || ೧ || ಧರಣಿ 


- 

ಹೊರಳು ಖಳರಾ ! ನೊಂದರು ! ಸುರ ವಿಭುದರು ಚದುರಾ || ದುರುಳರ 
ಬಾಧೆಗೆ ಕೊರಗುವ ದೈಜಗ | ಶರಣರ ಮೊರೆ ಘನವಾಗಿದೆ ಲಾಲಿಸು || ೨ || 
ತರಿಯುತ ದಾನವರಾ | ಪೊರೆವೆನು | ಶರಣಾ ಶ್ರಿತ ಜನರಾ ! ಪರಮೇಶನ 
ಪದ ದೋಲವಿಂ ತಿರುತಿರೆ | ಹರಿಸಿ ಭಯವ ಪಾಲಿಸೆ ಪೈಭುವನಾ || ೧ || 


ಭಾಮಿನಿ 
ನಂದಿಯೊಡನಾನಂದದಿಂದಲಿ । ಬಂದು ಹರನೋಲಗದಿ ಗಣಪನು | 
ವಂದಿಸಿದ ಪದದೆಡೆಗೆ ಜನನೀ ಜನಕರುಭಯರಿಗೇ || ಮಂದ ಹಾಸದೊಳಪ್ಪಿ 
ಮುದ್ದಿಸಿ | ಕಂದ ಬಾರಿಂದೇನು ಪೊಸತೆನೆ | ಸಿಂಧ ದಾನವ ದುತವ ಬಯಸಿ 
ಹನೆಂದತೋಷದಲೀ || ೧ || 

ಅಷ್ಟ ತಾಳ 
ತಾತ ಲಾಲಿಸಿ ಕೇಳು ಮಾತೇನು ಸಮರದಿ | ಧಾತುಗೆಡಿಸಿ ಖಳರಾ || 
ಪ್ರೀತಿಯೊಳಖಿಲರ ಸುಖದಿ ಪಾಲಿಸೆನೆಂದು | ಭೂತನಾಥನು ನುಡಿದಾ || ೧ || 
ಕುವರನ ನುಡಿಗಳನಾಲಿಸಿ ಶಂಭುವು ! ತವಕದಿ ಮುದ್ದಿಸುತಾ || ದಿವಪತಿಗಳು 
ನೊಂದಿರುವರಯಾ ಖಳನಿಂದಾ ! ತವ ಸೆರೆ ಬಿಡಿಸೆಂದನೂ || ೨ || ಧುರದಿ 
ವಿಜಯಿಯಾಗು ಹರಸಿಹೆ ನೆನ್ನುತ | ಹರನಾಗಲಾ ಬಾಲಗೆ | ಮೆರೆವ ತ್ರಿಶೂಲವ 
ಕೊಡುತತಿ ಸೇನೆಯ | ವಿರಚಿಸೆ ಬೆಂಬಲಕೇ || ೩ || ಕಳುಹಲು ಗಿರಿಜೆಯು 
ಹರುಷದಿ ಬಾಲನ | ಕರೆದೆಂತಳತಿ ಮುದದೀ || ತರಳ ಯುದ್ದದಿ ಜಯಸಿರಿ 
ನಿನ್ನ ವರಿಸಾಲಿ | ಹರಸಿಹೆ ತಾನೆಂದಳೂ || ೪ || 


ಭಾಮಿನಿ 
ಹರ ಗಿರಿಜೆಯರ ವರದೊಳಾಶುಭ | ಕರವಿ ನಾಯಕ ಮೆರೆಯಲಿತ್ತಲು ! 
ಧರಣಿ ಪತಿ ಸಿಂಧಾಖ್ಯ ನೆರಹುತ ಸಕಲ ಮಾರ್ಬಲವಾ || ಧರಣಿ ಯದುರುವ 
ತೆರದಿ ರಜತಾ | ಗಿರಿಗೆನುತ ಮುಂದೊತ್ತಿ ಬರುತಿರೆ | ಪರಿಯ ನರಿತಾ ಗಜ 
ವದನ ರಣಕೆನುತ ಬಲ ಸಹಿತಾ || ೧ || 


ರಾಗ ಸೌರಾಷ್ಟ್ರ ತ್ರಿವುಡೆ 
ಬರುತಿರಲು ಪಥದೊಳಗೆ ಭೀಕರ | ಶರಧಿ ಘೋಷದೊಳಖಿಲದಾನವ | 
ನೆರವಿಯನು ಕಂಡೆಂದ ನಂದಿಯೊ 1 ಳುರುತರದಲೀ || ೧ || ಕಂಡೆಯಾ 


- - 

ಗುಣವಂತ ಸಿಂಧನ | ಭಂಡ ಫಡೆಗಳ ನಿಮಿಷಮಾತ್ರದಿ | ಚಂಡರಿವೆನೀ 
ನೋಡು ಸಮರ – 1 ಚಂಡತನವಾ || ೨ || ಇನಿತು ಮಾತಾಡುತಿರೆ 
ದೂರದೊ | ಳನ ಘನತಿ ಕಂಡೆಂದ ದಾನವ | ಗಣಕೆ ಬಂದನು ನೋಡಿರಿ ! 
ಗಣಪನವನೂ || ೩ | ಭೂರಿದಿನ ಹೈದಾಡಿ ಸಮರದಿ | ವೀರರನು ಕಳ 
ಕೊಂಡೆನಲ್ಲದೆ ಸೇರಲಿಲ್ಲವು ಜಯವು ಇವನಲಿ | ಕಾರಣೀಕಾ || ೪ || 
ಬಿಡುವೆನೇ ಮುರಿದಿಕ್ಕಿ ನಿಮುಷದಿ | ಸಡಗರವನಿಲಿಸುವೆನು ನನ್ನಿಯ || 
ಕಡುಗಲೀತನ ಕಾಣಿರೆಂದನು | ಸಿಡುಕಿನಿಂದಾ || ೫ || 


ರಾಗ ಮಾರವಿ ಮಟ್ಟೆ ತಾಳ 
ನೀನೊ ಗಣಪನೆಂಬ ವೀರ | ದನುಜಮಲ್ಲರಾ || ಪ್ರಾಣಗೊಂಡು 
ಮೆರೆವದೇವ | ಜ್ಞಾನಿಯಹಭಲಾ || ೧ || ಬಲ್ಲೆ ನಿನ್ನ ಬಗೆಯನೆಲ್ಲ ದಾನ 
ವೇಶ್ವರಾ | ಖುಲ್ಲರನ್ನು ಕಳುಹಿಕೊಟ್ಟೆ | ನೀತಿ ಬಾಹಿರಾ || ೨ || ನೀತಿವಂತ 
ನೆಂಬ ಬಗೆಯ ನಾಡಬೇಡೆಲಾ || ಖ್ಯಾತನಾದ ರಾತುಕೋಳ್ಳು ಶರದ ಮೂತವಾ 
|| ೩ || ಎಂದು ಮೂದಲಿಸುತ ದಿವ್ಯ ಶರವನೆಸೆಯಲೂ | ಮಂದಹಾಸದಿಂದ 
ಗಣಪ ಮುರಿದು ಕೆಡಹಲೂ || ೪ || ಒಡನೆ ದಾನವೇಶ ಶೂಲವೆಸೆಯೆ 
ಗಣಪನೂ | ಕಡುಹಿನಿಂ ತ್ರಿಶೂಲವೆಸದು ಮುರಿದನ ದರನೂ || ೫ || 
ಬಿಂಡಿವಾಳ ಕುಂತ ಪರಶು ಪಟ್ಟಿಸಂಗಳಾ | ಖಂಡಪರಶುವಂತೆ ದಾನವೇಶ 
ನೆಸೆಯಲಾ || ೯ || ತುಂಡು ತುಂಡು ಗೈಯಲಾಗ ಗಣಪ್ರಕಾದ್ರದೀ | ಭಂಡ 
ನಿಲುನಿಲೆನುತ ಸಿಂಧ | ನುಡಿದ ತಾಪದೀ || ೯ || 


ಭಾಮಿನಿ 
ವೀರನಹ ಶಾಭಾಸು ಮೆಚ್ಚಿದ | ನಾರಿ ಗೊರೆಯಲಿ ಸಕಲ ಶಸ್ತ್ರದ | 
ಸಾರ ಮುರಿದತಿ ಬಲದಿ ಕೊಬ್ಬಿಹೆ ಕಣನ ಮಧ್ಯದಲೀ || ವೀರತೆಗೆ ಕುಂದಿಲ್ಲ 
ಸಮರೋ | ದಾರ ಗುಣನೋಡೆಂದು ಸಿಂಧನು | ಭೂರಿ ಮಾಯವ ರಚಿಸಿ 
ಗಣಪನ ಕಂಡ ಗಹಗಹಿಸೀ || ೧ || 


ರಾಗ ಶಂಕರಾಭರಣ ಮಟ್ಟಿ ತಾಳ 
ಖಳನ ಭೂರಿಮಾಯ ಬಲದಿ | ಇಳೆಯು ನಭವು ಕಾಣದಂತೆ ! 
ಒಲಿದು ನಿಶಿಯು ಕವಿದುದಾಗ ಬಲುವಿಲಾಸದೀ || ಛಲದಿ ಕಾದುತಿರುವ 

ಗಣರ | ಕುಲವನೆಲ್ಲ ಹಿಂಸಮೃಗರ | ಲೋಲಿದು ಭೀತಿ ಪಡಿಸ ದಿಶೆಯ 
ಕಾಣದಾದರೂ || ೧ | ಸಿಡಿಲ ಘರ್ಜನೆಯಲ್ಲಿ ಲೋಕ | ನಡುಗೆ ಪ್ರಳಯ 
ದಂತೆ 1 ಝುಡಿದು ವರ್ಷಧಾರೆ ಸುರಿಯೆ ಕುಡುಹಿನಿಂದಲೀ || ಮೃಡನೆ 
ಸಲಹೊ ಎನುತ ಗಣರ | ಗಡಣ ಬಾಯ ಬಿಡುತಲಿರಲು | ಧಡಿಗ ನಧಟ 
ನೆಲಿಪೆ ನುತ ಒಡೆಯ ಗಣಪನೂ || ೨ || 


ವಾರ್ಧಿಕ್ಯ 
ಕದನ ಕಣದಲಿ ತೋರ್ಪ ಮಾಯೆಯನು ಭಂಗಿಸುತ | ಮುದದಿ 
ಬಾರೆಂದು ಕಳುಹಿದ ತ್ರಿಶೂಲವನಾಗ | ಇದು ಭುತಾ ಕಾರದಲಿ ಶತಕೋಟಿ 
ಸೂರ್ಯರಂ ಮರೆಯಿಸುವ ತೇಜದಿಂದಾ || ಮದನಾರಿಸುತ ನಾಯುಧಂ 
ಬಂದು ಮೆರಿಯೆ ವಿಧ | ವಿಧದ ಮಾಯೆಗಳೆಲ್ಲ ಹಿಂಗಿ ನಿಶಿ ಕಳೆದುದಯ | 
ವದಗಿತೋ ಎಂಬ ತೆರನಾಯು ಸಂಗ್ರಾಮಕಣ | ಮುದದಿ ದುಂದುಭಿ 
ಮೊಳಗಿತೂ !! ೧ !! 


ರಾಗ ಸೌರಾಷ್ಟ್ರ ತ್ರಿವುಡೆ ತಾಳ 
ಹರಿದು ಮಾಯವು ಸಕಲ ತೇಜದಿ | ಮೆರೆಯುತಿರಲೂ ಗಣಸಮೂ 
ಹವು | ಅರರೆ ಕೆಟ್ಟಿತು ಕಾರ್ಯವೆಂದನು | ಅರಸ ಸಿಂಧಾ || ೧ || ಕೊರೆದು 
ಕಂಠವ ಗಣಪನನು ಸಂ | ಹರಿಸದಿರೆ ನಾ ಸಿಂಧನೇಸುರ | ವರರು ನಭದಲಿ 
ನೋಡಲೆನ್ನೆಯ | ಧುರವಿಲಾಸ || ೨ || ಇಂತೆನುತಲಾ ಸಿಂಧ ಕಲ್ಪದ| ಕಂತು 
ಹರನೋಲ್ ಘರ್ಜಿಸುತ ಧೀ 1 ಮಂತ ಗಣಧೀಶನೊಳು ಪೇಳಿದ | ಪಂಥ 
ದಿಂದಾ || ೩ | ನಿಲ್ಲವೊ ನೀಕುಲ ಕುಠಾರನೆ | ಮಲ್ಲಯುದ್ದದೊಳೀಗ 
ನಿನ್ನಯ | ಸೊಲ್ಲ ನಡಗಿಸೆನೆಂದು ಹೇಳಿದ ! ಮಲ್ಲಸಿಂಧಾ || ೪ || 


ಭಾಮಿನಿ 
ನುಡಿಗೆ ಪ್ರತಿಯಾಡದೆ ವಿರೋಧಿಯ | ಬಡಿವೆನೆನ್ನುತ ಸಮರ ಕಣದಲಿ | 
ಒಡನೆ ಗಣನಾಯಕನು ಸಿಂಧನ ಪಿಡಿದು ರುಡಿಸಲೂ || ನಡುಗಿ 
ಬ್ರಹ್ಮಾಂಡವು ಮಹಾರಣ ! ಮಡುವಿನಲ್ಲಿ ಮುದ್ದಾ ನಯಂದದಿ | ಕಂಡುಹಿನಿಂ 
ಸಿಂಧಾಖ್ಯ ಗಣಪನ ಪಿಡಿದು ಭೀಕರಿಸೇ || ೧ | ಸಂಗರವು ಭೀಕರ 
ದೊಳಾದುದು ! ತುಂಗಮ ಮಹಿಮರಿಗೀನ ನೊರೆಯಲಿ | ಕಂಗಳಿಂದಲಿ 


- 3 
ಕಿಡಿಗಳ ದುರಿತೊ ಎಂಬ ರೋಷದಲೀ || ಅಂಗಗಳ ನೊದೆವುತ್ತ ಮುಷ್ಟಿಯೊ || 
ಇಂಗ ಕತಿ ಬಡಿವುತ್ತಲಿರುತಿರೆ 1 ಹಿಂಗದಾರಿಗು ಜಯವೂ ಸುರರೀಕ್ಷಿಸಲು 
ನಭದೊಳಗೇ || ೨ || 

ರಾಗ ಸೌರಾಷ್ಟ್ರ ತ್ರಿವುಡತಾಳ 
ಸುರರು ದಣಿದರು ನಭದೊಳಿಸಿ| ಧರಣಿಗತಿ ಬೇಸರವುತೋರಿದೆ || 
ಹರಣ ಉಳಿಸೆನು ಖಳನ ನೆನುತಲಿ | ಭರದೊಳಾಗಾ || ೧ ! ಜ್ವಲಿಪ 
ಹರಿಸಿತ್ತಿರುವ ಶೂಲವ | ಖಳನ ಕಂಠವ ತರಿದು ಬಾರೆನು 1 ತಿರದೆ ಕಳು 
ಹಿದನಾಗಶೂಲವು । ಬಲುಭರದಲೀ || ೨ || ಬಂದು ಕಂಠವ ತರಿಯೆದಾನವ | 
ನಂದು ಭೂಮಿಯೊಳೊರಗಿ ಸುರಕುಲ ! ಮಂದಹಾಸದಿ ಮೊಳಗಿ ಬಹುತರ 
ದುಂದುಭಿಗಳಾ || ೩ || ಧರಣಿಯಲಿಸುವ ವೃಷ್ಟಿಯಾಗಲು | ಹರಕುಮಾರನ 
ನುತಿಸಿ ಲೋಕೊ 1 ದ್ದರಣ ಜಯ ಜಯವೆಂದು ಪಾಡಿದ ರದ್ದು ಷ 
ದಿಂದಾ || ೩ || 

ಭಾಮಿನಿ 
ಸೆರೆಯೊಳಗೆ ನೊಂದಿರುವ ಸುರರನು | ಹರುಷದಿಂ ಕಳುಹುತಲಿ 
ಗೌರೀ | ವರನ ಕರುಣದಿ ಧರಣಿ ಭಾರಕ ರಳಿದರೆಂದೆನುತಾ || ಶರಣರಿಗೆ 
ಸುಖವಿತ್ತು ತಾಪಸ | ವರರ ಕರುಣದಿ ಮನ್ನಿಸುತಗಿರಿ | ವರ ಕುಮಾರನು 
ಬಂದು ಸೇರಿದ ಶಂಭುವಿನ ಬಳಿಗೇ || ೧ || 


ರಾಗ ಸಾಂಗತ್ಯ ರೂಪಕತಾಳ 
- ಚರಣದೊಳೆರಗಲು ಪರಸುತ್ತ ಪ್ರೇಮದಿ| ಪುರಹರನೆಂದನು ಮುದದೀ || 
ಸುರಪಾದಿಗಳಿಗಿ ನಿರ್ಭಯವ್ಯಾತೆ ಕುವರ ದುರ್ಧರ ಧುರ ವೇನಾಯಿ 
ತೆಂದಾ || ೧ || ಜನಕಾ ಪೇಳುವದೇನು ಘನ ಘೋರಕದನದಿ | ಹನನ 
ವಾಯಿತು ದುಷ್ಟ ಕುಲವೂ || ಘನ ಮುದದಲಿ ಲೋಕಕುಣಿಯುವುದೆ 
ನಿಜ | ವನುಚಿತದಲಿ ಧರಿಸೆಂದಾ || ೨ || ಕುವರ ನಿನ್ನಿಂದಲಿ ಭುವನ 
ಮೂರರ ಶಾಂತಿ ಭವನೆಂಬ ಬಿರುದಾಯ್ತು ನಿನಗೀ | ತವಭಾಗ್ಯ 
ಕೆಣೆಯುಂಟೆ ಸುಕೃತ ಶಾಲಿಗಳಾವು | ದಿವಪತಿಗಳ ಭಾಗ್ಯವೆಂದಾ || ೩ || 
ಹರುಷದಿ ವಿಶ್ವಕರ್ಮನ ಬರಮಾಡಿಸಿ | ವರ ವಿನಾಯಕನಿಗಿಂದೆನುತಾ || 
ಮೆರೆವ ದೇಗುಲವ ತನ್ನಯ ನಿಳಯದ ಬಳಿ | ವಿರಚಿಸಿ ಕುಳ್ಳಿರಿಸಿದನ H ೪ || 

ಭಾಮಿನಿ 
ಸುರರು ಮನುಮುನಿ ಸಿದ್ದ ಸಾಧ್ಯರು ಗರುಡ ಗಂಧರ್ವಾದಿ ತಾಪಸ | 
ವರಕದಂಬವು ನೆರೆದು ಗಣನಾಯಕನ ಭಕ್ತಿಯಲೀ || ಚರಣ ಪೂಜೆಯ ಗೈದು 
ಲೋಕೋ | ದ್ದರಣ ಜಯ ಜಯವೆಂದು ನುತಿಸುತ | ಕರುಣದಲಿ ಕಾಪಾಡು 
ತ್ರಿಭುವನವೆಂದು ಬೇಡಿದರೂ || ೧ || ತುಣಿದು ನುತಿಸುವ ಸಕಲರನು 
ಮನ | ದಣಿಯೆ ಹರಸುತ ಗಿರಿಶಪುತ್ರನು 1 ಘನತೆಯಲಿ ಕಳುಹಿದನು ಸಕಲರ 
ಪ್ರೀತಿ ಭಾವದಲೀ || ಗಣಪತಿಯ ಬೀಳ್ಕೊಂಡು ತೆರಳಲು | ಮನಮಥಾ 
ರಿಯು ಸುತಸಹಿತಾ | ನನುಪಮೋತ್ಸವದಿಂದಲಿರ್ದನು ಗಿರಿಯೊಳತಿ 
ಮುದದೀ || ೨ || 


|| ಮಂಗಳಂ || 


ತಾಳ ತ್ರಿವುಡೆ 
ಮಂಗಳಂ ಜಯ ಮಂಗಳಂ ಶುಭ ಮಂಗಳಂ ಮಹಾಲಿಂಗಗೀ || 
ಗಂಗೆಯರಸಾ | ತುಂಗವಿಕ್ರಮಾ | ನಂಗಹರ ಭಸಿ ತಾಂಗಗೇ || ೧ || ಕ್ಷೀರ 
ವಾರುಧಿ ಶಯನ ವಾಮನ | ವೀರ ವಿವಿಧವ ತಾರಗೀಮಾರ ಜನಕಗೆ | 
ನಾರಿ ಭಾಮಾರಮಣಗಿ || ೨ || ಕರದಿ ಪಾಶಾಂಕುಶ ವಿಲಾಸಗೆ | ಶರಣ 
ಜನ ಪರಿಪಾಲಗೇ | ಧರೆಯೊಳಧಿ ಕದಿಮೆರೆವ | ಧರ್ಮಾ ಪುರನಿವಾಸಗಿ. 
ಮಂಗಳಂ || ೩ || 


೨ ) 


ಆ‌ , ವಿಟ್ಟಪ್ಪ ಶೆಣೈ 

ಪುಸ್ತಕ ವ್ಯಾಪಾರಿ, ಕಾರ್ಕಳ 
ಇವರಲ್ಲಿ ಸಿಕ್ಕುವ ಕೆಲವು ಪುಸ್ತಕಗಳ ಯಾದಿ : 
ಕನ್ನಡ ಯಕ್ಷಗಾನ ಭೂಕೈಲಾಸ 

0 7 0 
ಶಕುಂತಳಾ ಪರಿಣಯ . 

0 8 0 
ಸಹದೇವ ದಿಗ್ವಿಜಯ . . 0 7 0 . 
ಸಂಯೋಗಿತಾ ಪರಿಣಯ \ , 0 6 0 

ಲಂಕಾದಹನ ಅಥವಾ ಚೂಡಾಮಣಿ 0 5 0 
ಸರಸವಾದ ಟೀಕುಸೀತಾಪಹಾರ ಅಥವಾ ಪಂಚವಟಿ 0 10 0 

ವಾಲಿವಧೆ . 0 10 0 
ಯಕ್ಷಗಾನ ರತಿಜನ್ಮ 

0 . 5, 0, 
ಭಜನ ಸೇವಾಮೃತ 

1 0 6 0 
ಉದಯರಾಗ 

* 0 6 0 
ವೆಂಕಟೇಶಸ್ತೋತ್ರ. 

- 0 3 0 
ವಿಷ್ಣು ಸಹಸ್ರನಾಮಾವಳಿ - ಅಷ್ಟೋತ್ತರಸಹಿತ 

4 0 
ರಾಮ ಸ್ತುತಿ 
ಶಿವ ಸ್ತುತಿ 
ಶನಿ ಸ್ತೋತ್ರ 
ನವಗೃಹ ಸ್ತೋತ್ರ . 
ವೈ . ಸಂಧ್ಯಾವಂದನೆ . 
ಶೋಭನ ರತ್ನಾವಳಿ . 
ಮಂಗಳಗೌರಿ, ಹಾಡು 

- 0 1 6 
ಹರಿಭಕ್ತಿಸಾರ . 

0 - 6 
ರಾಮಾಯಣಕಥೆ( ಬಾಲಕರಿಗೆ ಓದುವರೆ ಉಪಯುಕ್ತವಾದ್ದು ) 6 0 
ವಚನ 'ಶನಿಮಹಾತ್ಮ 

0 50 
ಇವುಗಳಲ್ಲದೆ ಇನ್ನೂ ಅನೇಕ ತರದ, ಕಥೆ, ಕಾದಂಬರಿ, ನಾಟಕ , 
ಯಕ್ಷಗಾನ ಪುಸ್ತಕಗಳೂ ಶಾಲಾ ಪುಸ್ತಕಗಳೂ ದೊರೆಯುತ್ತವೆ. 
- ಒಂದು ರೂಪ್ಯಾ ಒಳಗಿನ ಮೌಲ್ಯದ ಪುಸ್ತಕಗಳನ್ನು ವಿ . ಪಿ . ಪಿ. 

ಮಾಡಲಾಗುವುದಿಲ್ಲ. 


18 
- 
ಲ 
15 
೦ 
೦ 
- 
- 


ಶಾರದಾ ಛಾಪಖಾನೆ ಮಂಗಳೂರು. 


